



Don Jones

16

No. 3

19 February 1983

கலாநிலயம்

A Literary Weekly

வியாழன்தோறும் வெளிவரும்.

வருஷ சந்தா

உள் நாடு ரூ. 7 8 0

புற நாடு ரூ. 9 8 0

காரியாலயம்:—

வேளாளர் தெரு,

பரசைபாக்கம், சென்னை.

Vol 6.]

1933 ஞா ஜனவரி மீ 19உ

[No. 3

பொருளடக்கம்.

1. தலைங்கம் (Leader)	41	7. நம்மாழ்வார் வைபவம் (4 பத்து-4 தசகம்)	
2. தமிழ்ப்பாடம் (களவெண்பா - கலிகீங்கு காண்டம்)	43	K. இராஜகோபாலாசாரியார் B.A.B.L.	50
3. வாழி தோழி (ஓர் கார் நாடகம்) P. இராமாநுஜன்	45	8. காற்று மழை (அங்கம் 1. களம் 2) (Shakespeare's Tempest)	51
4. தேவகி (ஓர் நாவல்) K. இராஜகோபாலன்	46	9. பொதிகை நிகண்டு (அகரவருக்கம்) S. வையாபுரிப்பிள்ளை B.A. B.L.	52
5. அப்பர் (64 கலைகள்—வியாக்கரணம்) E. N. தணிகாசல முதலியார் B.A.B.L.	48	10. யாப்பிலக்கணம்—அடி வித்துவான் M. V. வேணுகோபாலப்பிள்ளை	54
6. கலித்தொகை—(பாலைக்கலி-2) T. A. கனகசபாபதி முதலியார்	49	11. ஞானமொழிகள் க. வேலுப்பிள்ளை	56
		12. வர்த்தமானம்	59

கலாநிலயம்

சொன்னால் விரோதம் 2.

1893

மாணுட இயற்கை யென்ற வஞ்சனை வாசகத்தால் ஷாமல்ஹஸீஸேன் வந்தமுடிவுமிகவும் வருந்தத் தக்க தென்பதில் ஐயமில்லை. மனிதர் ஒழுக்கம் பிறழ் வதற்குக் காரணம், போதிய அளவு இன்னும் பிறழா மையே என்கின்றார் அவர். கற்பு என்னும் ஒரு சீலம் இருக்கின்றதென்று நாம் சிந்திப்பதானன்றோ, அக் கற்பின் எல்லையைக் கடப்பவரை நாம் இழிந்தோர் என்று கருதுகின்றோம்; இதற்கெதிராக, எல்லாரும் நிறையும் நாணமும் மானமும் முற்றிலும் துறந்து அவரவர் தாம் நச்சிய தீவினிகளே முறைமையென நயந்து செய்யும் துணிவுடைய “வீரர்கள்” ஆவா ரெனின், பிறகு நாளடைவில், கற்பென்னும் அச் சொல் அகராதிகளிலிருந்தும், கற்பென்னும் அக் கருத்து மனித மனத்தினின்றும் அறவே கழிந்து விட, கடப்பதென்பதற்கு இனியோர் கற்பு இல்லை யாதலின், அக் கற்பிழந்து பிறழ்ந்த ஒழுக்கத்தால் எத்துணைக் காமுகக் கள்வரும் இழிந்தனர் என்று இயம்புவதற்கு இயலாதாதலின், பிறழா ஒழுக்கத் துப் பெரியோர் என அன்னவரையும் அழைக்கலாம் என்று அவ் வமரிக்க ஆசிரியர் கொள்ளுந் துணிவு மிகக் கொடியதாதலின் இடிபடச் சிரித்துக் கழிப்ப தற்கு இடனில தாகின்றது. அமரிக்கரைப் பரிகசிக் கும் கருத்துடன் நாமிதனை எடுத்துக் காட்டுகின்றோ மல்லோம். இத்தகைய அவலக் கொள்கைகள் இப் பாரதநாட்டிலும் பரவிவருகின்றவொரு பரிபவத்திற் கே அழுங்குகின்றோம்.

அரசியல் வாதங்கள் அனைத்திற்கும் ஆதாரமாயி ருப்பது, மாறுட இயற்கை யென்னும் அம் மாபுப்

பொய்ம்மையேயன்றி வேறன்று. அவரவர் தத்தம்சுய இலாபத்திலேயே முழு நாட்டும் வைத்து விவகரிப்ப தேமாறுட இயற்கைஎன்பார். ஆதலால், ஒருவர் அல் லது ஒரின்த்தவர் கையில் ஆட்சியெய்யும் அதிகாரம் அடங்குமாயின் அவர் ஏனையோர்க்கெல்லாம் இடுக் கன்செய்தும்தங்கள்இலாபத்தைத்தேடிக்கொள்வார் களாகையால், தனித்தனி வருப்பினர் தொழிலினர் ஐாதியினர் முதலியவர்களுக்குத் தனித்தனிப் பிரதி நிதிகள் தெரிந்தெடுத்து அப்பிரதிநிதிக் கூட்டத்தார் அதிகாரம் உடையவர்களாயினற்றான், அன்னோர் ஜனங்களுக்குப் பொறுப்புடையவர்களாகி எல்லோர் க்கும் நியாயம் வழங்கப்படும் என்னுமிச்சொல், ஆழ் ந்த சிந்தனையின் ஆராய்ச்சிக்கு எதிரில் எத்தூரம் நிலை நிற்க வல்லதென்பதை எவரும் எளிகில் சோதித்தறியலாமே. ஒவ்வொருவனும் தன் தனி இலாபத்தையே தேலுவான் என்னும் மாறுட இயற்கை உண்மையா யின்-வேறென்! பிரிதிநிதிகளாய் வருபவர்களும் மனி தர்கள்தாமே; மற்று, இக் கொள்கையின்படி அவர் களில் ஒவ்வொருவனும், அவ் வியற்கைக் கிணங்க, தன்னுடைய இலாபத்தையே தேடிக்கொள்வானல்லா மல், மற்றவர் நன்மையின் பொறுப்பைத் தானொன் றுத் தாங்கவேண்டுமென்று நினைக்கமாட்டானன்றோ! எந்த மாறுட இயற்கைக்கு மாறாகக் காவல் செய்யப் படுகின்றதோ, அந்தக் காவலும் அதே யியற்கையை உடையதாயிருக்குங்கால், செய்தியின் விளைவைச் செப்பவும் வேண்டுமோ! ஆதலின், “இங்கிலாந்துப் பார்லிமெண்டில், ஒருவரும் ஒருவருக்கும் பொறுப் புடையவராக இருப்பதை நான் கண்டதில்லை” என்று

சென்றவராம் பம்பாயில் வந்திறங்கிய பர்னாட் ஷா கூறியதில் யாதும் வியப்பில்லை.

உதாரணங்களைப் பெருக்கவேண்டா. மாதுட இயற்கை பொன்றை, கூறியோ கூறாமற் குறிப்பிற் கொண்டோ நடைபெறுகின்ற சரித்திரங்களின் முடிவளைத்தும் இப்படியே. உண்மையில் “நான் மானுடன் அல்லன் அல்லன்” என்று பறைசாற்றுவது போன்ற காமம் கள்ளம் அவா அச்சம் முதலிய கபமைகளையே மாதுட இயற்கை என்று விவகரிப்பதால் விளையும் பல மதியிலாக் கொடுமைகளுக்கு அளவுதான் ஏதேனு முண்டோ!

மாதுட இயற்கை பென்னும் இம் மாயத் தெளிந்து வேறோர் வகையில் நம் வாழ்க்கையினை அமைத்துக் கொள்ளப் பயில்வோமென்னின் பயன் பெரிது பெற்றவராவோம். மாதுட இயற்கை இவ்வாறு இருப்பதால் அதற்கேற்ப அனைவரும் இப்படி இப்படி இருத்தலும் செய்தலுமே இன்றியமையாதன வென்னும் முடிவிற்குள் நம்மையே நாம் வஞ்சித்துக் கொண்டு போய்ச் சேர்த்துக்கொள்வதால் மாதுடவாழ்க்கை எல்லாத் திசையிலும் எல்லா வகையிலும் மேன்மையும் அளப்பரிய அவலமே அடைந்துகொண்டு வருகின்றது. மாதுட இயற்கை என்று பொதுப்படுத்தாமல் வேறுபடப் பகுத்தறியும் உண்மையையே நம் தமிழ் மூதறிஞர் ஐயமற நமக்குக் கற்பித்திருக்கின்றனர். இதனை மறந்து நாமேன் விண்ணிற் றுபருழ்ந்து கெட்டழிதல் வேண்டும்? திருக்குறள் நமக்கிருக்க உறுபொருள் ஒன்று உணர்தற்குநாம் வேறெங்குஞ் செல்லவேண்டா.

யாம் கண்டவரையில், மாதுட இயற்கை இதுவென்று திருவள்ளவர், பொதுவுற ஒன்றினை எடுத்துக்காட்டியிருக்கின்ற ருலர். பெரியோர் என்றும் கபவர் என்றும் இரண்டு இனத்தினரை எடுத்துச் சொல்லி அவரவர் இயற்கை இன்னதென்றே பேசுகின்றார். ஆதலின், எத்திறத்திலும் ஒழுக்கம்பிறழ்ந்த காரியங்களைக் காண்பதின்ன்று, காமத்தாலும் ஆசையாலும் ஒழுக்கம்பிறழ்வது மக்கட்கு இயற்கை என்று கொள்ளல் திருவள்ளுவரின் முறையை நோக்கின் தவறாகும். கபவர் ஒழுக்கம்பிறழ்ந்தனர் என்று எண்ணலே நேர். மற்று, “இல்தென்ன வேற்றுமை; கபவர் மாத்திரம் மக்க எல்லோரோ?” என்று எளிதெண்ணி மயங்கலாகாது. உலகத்திற்கு நன்மை செய்யவேண்டும் என்னும் கருத்தோடு இன்று நடைபெறுகின்ற முயற்சிகள் யாவும் விளைவதற்குக் காரணமாய் நிற்பது இம் மயக்கமே. ஆயினும், இம் மயக்கம் விளைவதற்கும் ஒருவாறு ஆதாரமிருக்கின்றதென ஒவ்வவார்போலத் திருவள்ளுவர்,

மக்களை போல்வர் கபவ ரவரன்ன
ஒப்பாரி யாங்கண்ட தில்

எனப் பரிசுசித்துரைத்து, அதனுடே, கபவர்தாம் மக்கள் எனத்தகுந்தவர் ஆகாமையை அரிதின் வற்புறுத்தியிருக்கின்ற இக்குறள் துயிலி னிடையேயும் மறக்கற்பாலதன்று. ஆதலின், மக்களே யல்லாதார் தொழிலினின்றும் மாதுட இயற்கையைக் கற்பித்து அதன்படி மனித வாழ்க்கையையும் அரசியல் முறையையும் அமைக்க முயல்வது பாழிற்கும் பழிக்குமே வழிதேடியதாகத் தீராமல் என் செய்யும். தற்காலம், மண்முறையை ஒட்டியும், சாகியைச் சார்ந்தும், அரசியலைப்பற்றியும், பொருள்நிலை குறித்தும், சமயங்களைத் தொடர்ந்தும் சீர்திருத்தங்களென்று முயல்ப்படுவன அனைத்தும், கபமையே மாதுட இயற்கையாம் என்ற எண்ணத்தினுடன் ஆரம்பமாகி நடைபெறுகின்றன. “மனிதர்

மனிதராகத்தான் இருப்பார்கள், ஆதலால் இந்தச் சட்டம் இந்தச் சீர்திருத்தம் வேண்டும்” என்னுமல், “கபவர் குணம் இவ்வாறு இருக்கின்றது, ஆதலின் இந்தச் சட்டமும் சீர்திருத்தமும் செய்யவேண்டும்” என்று சிலர் துவக்குவாராயின் இவைகளின் நோக்கமும் போக்கும் முழுவதும் வேறோர் வழியதாகும்.

ஏனெனில், கபவர் கபவராகவே இருந்து தீரவேண்டும் என்னும் நியதி எங்கும் இல்லையே. நோய்நிலையை நோய்நிலை பென்றுணராமல் அதிவேதான் இயற்கையாகிய நெர்நிலை என நினைத்து அதற்குத் தக்கபடி மற்றவைகளை அமைப்பதற்கும், இதற்கெதிர், நோபை நோயே என்று தெரிந்து, அந் நோய் நீங்கச் சுகநிலை அடைவதற் குரியவைகளை முயல்வதற்கும் இடையே கிடக்கின்ற வேற்றுமை சிறியதன்று. இவ்விரண்டில் எவ்வகை உணர்வினால் ஒன்றினை முயல்வது தீதற்ற நன்மைதரும் என்பதைச் சொல்லவும் வேண்டுமோ? ஆதலின், தீயனவாய் நிகழ்வன வளைத்தும் மாதுட இயற்கையின் தூண்டல்களே என்ன அலமருதலின்றி, அவை கபமையின் காரியங்களாவதைக் கருத்துட் கொண்டக்கால், மாதுட இயற்கை பென்னும் ஒரு பொய்ப்பூதத்திற்குக் காவல்கள் செய்து வினை கழியாமல், கபமையை மாற்றுவதற்கு ஏதேனும் ஒருவழியுளதோ என்பதுபற்றிச் சிந்திக்கப் புகுபவராவோம். அப்பொழுது உண்மையான மேன்மை இன்னதென்று தெரியவரும். வருதலும்,

Why is this noble creature to be found
One only among thousands? What one is
Why may not mankind be?

[ஆயிரம் ஆயிரத்தினுள் ஒருவராக உயர்ந்தோர் என் காணப்படுகின்றனர்? சான்றோன் ஒருவன் இருக்கின்ற வண்ணம் மாதுட இனத்தவரனைவரும் ஏன் இருக்கலாகாது?]

என்று ஷேல்லி, வோர்ட்ஸ்வோர்த், முதலிய புலமை மிகுந்த பெருந்தகையினரோடு, உறுபொருள் ஒக்கக் கண்டு, கபமையை மாற்றுதற்குரிய பண்பமைந்த வழிகளையே பயன்பட நாமும் நம் மனம்.

இதுகாறும் எங்கட்டுரையின் கருத்தினைத் தெரடர்ந்துவந்தவர், கபமை தீரும்படி முயல்வதற்கு எவ்வெவ்வழிகள் உளவென்று அவரவர் கல்விக்கும் அறிவிற்கும் அதுபவத்திற்கும் ஏற்பச் சிந்திக்கத் தலைப்படுவதே தக்கதாகுமன்றி, எல்லாரும் நல்லோராய் இவ்வகலிடத்துலகின்கண் என்றேனும் இருந்ததுண்டோ, மற்று இருக்கத்தான் இயலுமோ என்று மலைவுற்று மனஞ் சேர்ந்து, “நாம் எண்ணுமாறு அமைக்க இயலாததலின், இருக்குமாறு இருந்து கழிவதே கருமம்” என முழங்குவதும் முயல்வதும் நன்மதியின் திறமன்று—எளிமையினும் எளிமை. குடிவாழ்க்கையின் மேன்மைகளை வகுத்துக் காட்டிய ப்ளேட்டோ என்னும் அந்தக் கிரேக்கநாட்டு வித்தகர்—

“நான் சித்தரித்துரைத்த இதுபோன்ற ஒரு காடு பூலோகத்தில் இருக்க இயலாத நாடெனக் கருதினாலும் என்? அத்தகைய தெய்வச் சிறப்புடைய ஒரு முறையை இவ்வுலகினிற்கு அழைத்து அமைக்க விரும்புபவர் செவ்வியோர். அத்தகைய ஒரு நாட்டின் குடிசையாய் அமைத்தற்குரியபடி வாழ்க்கையைத் திருத்திக்கொள்ளத் தலைப்படுவர் மேலோர். அது முடியுமா முடியாதா என்று அயிர்த்தத் தமொறமாட்டார் வித்தகர்.

என்று இரண்டாயிரம் ஆண்டுகளுக்கு முன்னர் இயம்பிய உரைகளை மறவாதார் இவ்விடயத்தில் தேறிய உள்ளத்தவராகி, சோர்வற்ற ஊக்கத்தைச் செவ்வியின் பெற்றவர்களாவார்.

தமிழ்ப் பாடம் 53.

நள வேண்பா—கலி நீங்கு காண்டம்

[25-வது பக்கத் தொடர்ச்சி]

காயுங் கடத்தனிற்குய் கார்க்கோடகனென்பேர்
நீயிற்கு வந்த தியானினைந்து—காயத்தை
மாறாக்கிக் கொண்டு மறைந்துறைதல் காரணமா
வேறாக்கிற் றென்றான் விரைந்து. 12.

பொழிப்புரை:—“கோபம்பொருந்திய மதயானைகளையுடைய அரசனே, கார்க்கோடகன் என்பது என்னுடைய பெயர். நீ இங்கு வந்திருப்பதை நான்நினைத்து, நீ உன்னுடைய உருவத்தை மாற்றிக்கொண்டு ஒருவருக்கும் தெரியாமல் வசிக்கும்பொருட்டு நான் (இவ்விதம் உன்னைக் கடித்து) உருவத்தை வேறாக ஆக்குவது ஆயிற்று” என்று விரைந்து கூறினான்.

கூனிறல் பாயக் குவளை தவளைவாய்த்
தேனிறல் பாயுந் திருநாடா—கானில்
தணியாத வெங்கனலைத் தாங்கினு யிர்த
அணியாடை கொள்கென்று னுக்கு. 13.

பதப்பிரிவு:—கூன் இறல் பாய குவளை தவளைவாய்
தேன் இறல் பாயுந் திரு நாடா, கானில் தணியாத
வெம் கனலை தாங்கினுப் இந்த அணி ஆடை கொள்க
என்றான் ஆங்கு.

பதவுரை.

கூன் - வளைந்திருக்கின்ற
இறல் - இறல் மீன்கள்
குவளை - குவளையில்
பாய - பாய்வதினால்
தவளை - தவளையினது
வாய் - வாயில்
தேன் - தேனானது
இறல் - தேன்குண்டிலிருந்து பாய்வதுபோல்
பாயும் - பாய்கின்ற
திரு - அழகிய வளப்பம்பொருந்திய
நாடா - நாடானகிய நளனே,
கானில் - காட்டில்
தணியாத - ஆரத
வெம் - கொடிய
கனலை - நெருப்பை

அதற்குமாறாக

தாங்கியை - நீ (என்பொருட்டு) பொறுத்தாய்,
அணி - அழகிய
ஆடை - வஸ்திரத்தை
கொள்க - பெற்றுக்கொள்”

என்றான் - என்று கூறினான். (ஆங்கு அசை)

விரிவுரை:—தேனிற்கு ஆசைப்பட்ட தவளை பூவின்னிறு குடிக்க வகையறியாமல் குவளைக்கு அயலில் வாயைப்பிளந்துகொண்டிருக்க, அப்பொழுது இறல் மீன் அக்குவளைக்குள் குதிக்கவும் அம்மலர் சாயவே அதனுள்ளிருந்த தேன் சரிந்து, குண்டிலிருந்து பாய்வதைப்போலத் தாரையாய் அத் தவளையின் வாய்க்குள் விழுந்துவிடின்ற தென்பது, இந்தச் செய்யுளில் அடங்கிய இயற்கையின் சிறு நாடகமொன்று. இப்படிச் சொல்லி நளனை அழைப்பதில் உள்ளுறை உவமம் ஒன்று அடங்கியிருக்கின்றதேயென்று என்னுதற்கு இடம் இருக்கின்றது. இவ்விதக் கடார

தேன், அங்காந்திருந்த தவளையின் வாயில் குவளையிலிருந்து எவ்வாறு இறல்மீன் குதிப்பதால் பாய்ந்ததோ அவ்விதமே, நளனுடைய செல்வம் கலியின் செய்கையால் புட்கரனைச் சேரலாயிற்று.

சாதி மணித்துகனி சாத்தினுற் றன்கழுநீர்ப்
போதின்சீழ் மேயும் புதுவரால்—தானின்
துளிக்குநா நீட்டிற் துறைநாடார் கோவே
ஒளிக்குநா ணீங்கு முரு. 14.

கருத்து:—“உனக்கு இந்த உரு நீங்கிப் பழைய உருவம் எப்பொழுது வரவேண்டும் என்றுதோன்றுகின்றதோ, அப்பொழுது இவ்வஸ்திரத்தைப்போர்த்துக்கொள்வாயானால், அப் பழைய உருவம் வந்துவிடும்” என்று கார்க்கோடகன் நளனுக்குச் சொன்னுனென்பது இச்செய்யுளின் கருத்து.

வாகு குறைந்தமையால் வாகுகனென்ற றுள்ளமும்
ஆக வயோத்தி நகரடைந்து—மாகனகத் [தால்
தேர்த்தொழிற்கு மிக்கானீ யாகென்றான் செம்மனத்
பார்த்தொழிற்கு மிக்கானீப் பார்த்து. 15.

கருத்து:—“வாகு (தோள்கள்) குறைந்த காரணத்தால் நீ வாகுகன் என்ற பேர் வைத்துக்கொண்டு, அயோத்திமா நகரத்தை அடைந்து அங்குத் தேர்த்தொழிலில் சிறந்த சாரதியாகி இரு” என்று கார்க்கோடகன் நளனுக்குக் கூறினான்.

விரிவுரை:—ஆகையால், செய்ந்நன்றிக்கு மாறாகத் தீங்கு செய்யவேண்டும் என்று கார்க்கோடகன் நளனைக் கடிக்கவில்லை. ஏழலகும் நின்ற கவினைக் கிழல் வேந்தனுயிருந்த இந்நளவேந்தன் வறுமையுற்று நாடு நாடாய்த் திரிகின்றபோது தன்னைப் பிறர் பார்க்குந் தோறும் அவமானத்தால் அவனது உடல் கூசிக்கூசினமனமும் பதைக்கும். இந்தத் துன்பத்திலிருந்து அவனைக் காக்கும்பொருட்டே கார்க்கோடகன், அவனது அடையாளத் தெரியாதபடி, உருவத்தை மாற்றிய உதவி செய்தான். எனவே, கடித்தபோது தீங்கு செய்ததுபோல் தோன்றினாலும் உண்மையிலே கார்க்கோடகன் கருத்தாநளனுக்கு உதவி செய்வதாகவே இருந்தது. பெரும்பாலும் இவ்வுலகத்தில் பிறர் நமக்குத் தீங்கே செய்ய நினைத்தார்கள் என்று அவர் காரியத்தின் வெளித்தோற்றத்தைக்கொண்டு அவசரப்பட்டு மதித்துவிடுகின்றோம். மதித்துத் தீங்குபோல் தோன்றுகின்ற அந்த நன்மையின் பயனை அடையாமல் கெடுத்துக்கொள்வது சாதாரண ஜன்ங்களின் தொழில். “என்னைக் கடித்தாயா? ஏன் நிற்கெட்ட பாம் பீ” என்று நளன் அத்தனைக் கொன்றுவிட்டிருப்பே” என்று நளன் அத்தனைக் கொன்றுவிட்டிருப்பானாயின் அவன் கதி என்னவாயிருக்கும். மறுபடி இவ்வுருவத்தை முன்போல் அடையக்கூடிய வஸ்திரத்தைப் பாம்பினிடத்திலிருந்து பெறாமல் எந்நாளும் வாகுகனாகவே கிடக்கவேண்டியதுதான். பிறர் தனக்குத் தீமை செய்தார்கள் அல்லது செய்வார்கள் என்று எண்ணுவது பேதைமை. மாத்திரமல்லாது, அடிமைப் புத்தி என்பதும் அதுதான். நளன் மகாவத்தமனதலால் அவ்வாறு எண்ணாதது அவன்

இயற்கையாயிற்று. “சேற்றம் ஒன்று இன்றிச் சின எயிற்றால் என் உருவத்தை மாற்றித்தற்கு என்ன காரணம்” எனத் தக்க காரணம் இருக்கவேண்டும் என்று நிச்சயத்தோடு மிகவுஞ் சார்தமாய்க் கேட்டதை மறப்பதற்குமை.

நன்மை செய்யவேண்டும் என்னும் கருத்தோடு தீங்குபோல் தோன்றுகின்ற ஒரு காரியத்தைச் செய்த தற்கு உதாரணம் இக்கார்க்கோடகன் செயல். ஆனால் நமக்குத் தீமையே செய்யவேண்டும் என்னும் எண்ணத்தோடேயே பிறர் புரிகின்ற செயல்களும் சில உள. இவைகளுங்கூட, வெளிப்பார்வைக்கும், தத்துவஆராய்ச்சியில்லாத மனதிற்கும் மாத்திரமே தீங்குபோல் தோன்றுவன ஆகும். ஆழ்ந்து கருதி அனுபவத்தையும் சேர்த்து ஆராய்ந்தால், தீமைகளாகக் கருதிச் செய்யப்படுகின்ற இவைகளுங்கூட அந்தத்தில் நன்மையையாகின்ற உண்மை ஐயமின்றி விரைவில் தெரிபவரும். முன் னுதாரணத்தில், செய்பவன் நன்மையென்று கருதிச் செய்ய, அதைச் செய்யப்படுபவன் தீங்கு என்று எண்ணலாகின்றன. ஆதலால் அது, ஒருவனுக்கு நன்மையென்று தெரிந்திருக்க மற்றவனுக்குத் தீங்குபோல் தோன்றுகிறது. எனவே, அதன் நன்மை செய்பவனுக்குத் தெரியும், செய்யப்படுபவனுக்குத் தெரியாது. இனி, தீங்கே செய்யவேண்டும் என்று எண்ணி ஒருவன் செய்யும்போது அக்காரியத்தின் நன்மை, செய்பவன் செய்யப்படுபவன் இருவருக்குத் தெரியாது. இவ்விருவர் அறிவிற்கும் மேலான ஒரு அறிவின்கே தெரியும். இதுதான் இவ்விரண்டுவகைச் செயல்களுக்கும் உள்ள வித்தியாசம். ‘நளவெண்பா’ கவிபுறத்தில் மாத்திரமல்லாமல் கருத்தின் பெருமையிலும் குறைந்ததன்று. நளன் தமயந்தி போன்ற நல்லோர்தம் குணங்களை உரைப்பதும் கேட்பதும் மிக நன்று.

இணையாரு மில்லா விழைத்த வுதவி புணையாகச் சூழ்காவிற் போனான்—புணையாகத் திண்ணை மோரெட்டுந் தாங்குந் திசையனைத்தும் எண்ணை வேந்த நெழுந்து.

பதப்பீரீவு:—இணை யாரும் இல்லான் இழைத்த உதவி புணை ஆக சூழ் கானில் போனான் பணை ஆகம் தின் நாகம் ஓர் எட்டும் தாங்கும் திசை அனைத்தும் எண் ஆக வேந்தன் எழுந்து.

அன்வயம்:—வேந்தன், இணை யாரும் இல்லான் இழைத்த உதவி புணையாக, பணை ஆகத் திண்ணாகம் ஓர் எட்டும் தாங்கும் திசை அனைத்தும், எண் ஆக எழுந்து சூழ் கானில் போனான்.

பதவரை.

வேந்தன் - நளவேந்தன்,

இணை - தனக்குச் சமானம்

யாரும் - ஒருவராம்

இல்லான் - இல்லாதவனாகிய கார்க்கோடகன்

இழைத்த - செய்த

உதவி - உதவி

புணை ஆக - தனக்குத் துணையாக,

பணை - பருத்த

ஆகம் - உடலின்

திண் - வலிமையை யுடைய

நாகம் - யானைகள்

ஓர் எட்டும் - எட்டும்

தாங்கும் - சுமக்கும்

திசை அனைத்தும் - திக்குக்களிலெல்லாம் இவ

னுருவத்தைக் கண்டவர் பரிகசிப்பதால்

எண் ஆக - எளிமை அடையும்படி,

எழுந்து - எழுந்து

சூழ் - சூழ்ந்த

கானில் - காட்டில்

போனான் - போனான்.

இலக்கணம்

ஒலியினது அணுக்கள் சேர்ந்தால் எழுத்து ஆகும். எழுத்துக்கள் சேர்ந்தால் சொல்லாகும். சொற்கள் தொடர்ந்தால் வாக்கியமாகும். வாக்கியங்கள் சேர்ந்து ஒரு விஷயத்தைப் பற்றிக் கூறுவது கட்டுரை. கி என்பது ஒரு எழுத்து. கிளி என்பது கி லி என்ற இரண்டு எழுத்துக்கள் சேர்ந்து ஆன ஒரு சொல். கிளி கூவியது, என்பது கிளி கூவியது என்ற இரண்டு சொற்கள் சேர்ந்து ஆன ஒரு வாக்கியம். “கிளி பச்சை நிறமான ஒரு பறவை. அது மாத்தில் வசித்துக் கனிகளைத் தின்று வாழும். அதன் குரல் செவிக்கு இனிமையானது. கிளியின் பேச்சை மாதர்களது முழலைக்குக் கனிகள் உவமையாய்க் கூறுவர்”... என்று இதுபோன்ற பல வாக்கியங்கள் சேர்ந்து ஆவது கட்டுரை.

ஆனால், எழுத்துக்களெல்லாம் ஒலியால் ஆகின்றன என்றாலும் ஒலியெல்லாம் எழுத்தாகா.. அப்படியே, எழுத்துக்கள் சேர்ந்து சொல் ஆகின்றன என்ற போதிலும், எப்படி எழுத்துக்கள் பல சேர்ந்தாலும் அவை சொல் லொன்று ஆகத்தான் வேண்டும் என்று நியதியில்லை. சொற்கள் தொடர்ந்து வாக்கியங்கள் ஆகின்றன என்றதினாலேயே, சொற்கள் எப்படித் தொடர்ந்தாலும் அவை வாக்கியமாய்விடும் என்றும் எண்ணப்படாது. அவ்விதமே, வாக்கியங்கள் பல சேர்வது மாத்திரம் கட்டுரை ஆவதற்குப் போதாது. எனின், இவை இவை எப்படி இருக்கவேண்டுமென்று பார்ப்போம்.

எழுத்து.

ஒலியால் ஆவது எழுத்து. அ ஆ இ ஈ போன்றவைகளும், க் ங் ச் ஞ் போன்றவைகளும் க கா கி கே ச சா சி சீ போன்றவைகளும் எழுத்துக்கள். இப்படி எழுத்துக்கள் என்று சொல்லத்தக்கவை எவை? அ என்னும் சப்தம், ச் என்னும் சப்தம், சு என்னும் சப்தம் எழுத்துக்கள். இதுபோன்றே பிற சப்தங்கள் அல்லது ஒலிகளை நாம் அறிந்தவாறு மற்ற எழுத்துக்களும் ஆகின்றன. அச் சு என்னும் இம் மூன்று ஒலிகளுக்குச் சேர்ந்தால் அச்சு, என்னும் அர்த்தத்தைத் தரக்கூடிய வொரு சொல்லாகும். இப்படிச் சொற்கள் ஆகக்கூடியனவாயிருக்கின்ற ஒலிகளையே எழுத்தென்று சொல்லவேண்டும். தும்மல் இருமல் கையோடு கைதட்டல் இவைகளெல்லாம் ஒலிகளை ஆனபோதிலும் அந்த ஒலிகளைச் சேர்த்து அர்த்தம் தரக்கூடிய வார்த்தை ஒன்றும் உண்டாக்க முடியாதாகையால் இவைகளும் இவைபோன்ற பிற ஒலிகளும் எழுத்துக்கள் ஆகமாட்டா. ஆகையால், மொழி அல்லது ஒரு சொல் உண்டாவதற்கு முதற்காரணமாய் எந்த எந்த ஒலிகள் இருக்கின்றனவோ அவ்வொலிகளை எழுத்துக்கள் என்பதற்கு உரியவாகும்.

ந்த எழுத்துக்கு உரியதாயிருக்கின்ற ஒலி பாஷைக் ிப்பாஷை வேறுபடும். ம் என்கின்ற ஒலி ‘மூழ்கு’ ன்ற சொல்லிற்குக் காரணமாயிருப்பதால் இதைத் மிழ்ப் பாஷைக்குரிய வொரு எழுத்தென்போம். ிங்கிலத்தில் ம் அல்லது முழா வரிசையிலுள்ள பத்தோடு சேர்ந்த வார்த்தைகளே இல்லை. ஆகையால் இந்த வரிசை ஒலி ஆங்கில பாஷையில் எழுத்

தாகாது; மற்று, தமிழ்ப்பாஷையில் ஆகும். அவ்விதமே f என்ற ஒலி fat, calf என்பனபோன்ற அர்த்தத்தைத் தருகின்ற ஆங்கிலமொழிகளுக்குக் காரணமாயிருப்பதால் அது அப்பாஷையின் எழுத்தாகும்; தமிழிலே இந்த ஒலி சேர்ந்த வார்த்தைகள் இல்லை யாகையால், f என்ற ஒலி தமிழில் எழுத்தென்று வராது.

வாழிதோழி

[ஓர் கார் நாடகம்]

[29-வது பக்கத் தொடர்ச்சி]

அங்கம் 2. களம் 1.

[பாசறை]

[முன்பு தலைமகள் “எத்தகைய தொழிலாயினும் அது கிடக்க, நாம் நமது செல்வியிடத்துச் செல்வோம்” என்று சொன்னாள். இப்பொழுதும் தன் மனத்தோடு கூறிக்கொண்டு, பின்பு பாசறைத் தேர் செலுத்துமாறு கூறித் தேர்மீது இவர்கின்றனர்.]

தலைமகள்:—[பாசறையில் தனித்திருந்து தனது மனத்தை விளித்துச் சொல்கின்றாள்.]

இமிழிசை வானம் முழங்கக் குமிழின் பூப் பொன்செய் குழையிற் றுணர் தூங்கத் தண்பதம் செவ்வி யுடைய சுரநெஞ்சே காதலியூர் கெளவை யமுங்கச் செலற்கு.

[முனமே] மேகம் இயமரம் என்னும் பறையினது ஓசையைப்போல் ஒலிக்கின்றது; பொன்னாற் செய்யப்பட்ட காதணிபோல் குமிழினது பூக்கள் கொத்துக் கொத்தாய்த் தொக்குகின்றன; காதலியிடத்து யான் குறிப்பிட்டவந்த பருவம் வந்தும், அவன்பால் செல்லாமல் இன்னும் இங்குத் தாமதித்தமையால் யான் பொய்த்தேன் என்ற ஊரில் பழிச்சொல் பெருகியிருக்கும்; ஆதலின் அப்பழிச்சொல் கேட இன்றே புறப்படல் வேண்டும்; அதற்குத் தக்கபடி நாம் செல்வதற்குரிய அரிய வழிகள் குளிர்ந்த பக்குவத்தையும், செவ்வியையும், அடைந்திருக்கின்றன.

[பாசறைப் பார்த்துக் கூறுகின்றாள்.]

பொங்குரு ஞாங்கர் மலர்ந்தன தங்காத் [டல் தகைவண்டு பாண்முரலும் கானம்—பகைகொண் எவ்வெத் திசைகளும் வந்தன்று சேறுநாம் செவ்வி யுடைய சரம்.

[பாசறை, இந்தக் காட்டின் பக்கத்துள்ள சோலைகள் எல்லாம் பூத்தன; ஓரிடத்திலும் தங்காமற் பறந்து திரியும் வண்டிகள் இசைப்பாட்டை ஒலிக்கின்றன; மேகங்கள் ஒன்றோடொன்று பகைத்து எழுந்தனபோல் எல்லாத் திசைக்கண்ணும் வாராநின்றன; செல்லுதற்கரிய வழிகளும் நல்ல நிலைமையில் உள்ளன; ஆதலால் நாம் நமது ஊருக்குச் செல்வோம்.]

தேர்ப்பாகன்:—ஐய! தங்கள் ஆணைப்படி இதோ குதிரைகளைத் தேறிப் பூட்டிக் கொணர்ந்திருக்கின்றேன்; இனி, தங்கள் திருவுளப்படி நடக்க வுள்ளேன்.

தலைமகள்:—

வீரமல்ல வானஞ் சிறப்ப வுறைபோழ்த் திருநிலம் தீம்பெயல் தாழ்—விசைநாற ஊரை யுளரு நறுந்தன்கா பேதை பிழம்பு நம்மாட் றெடுத்து.

[பாசறை நன்று நினைசெயல்! மலைகள் வளப்பமடையவும், வானம் சிறப்பமடையவும், பெரிய பூமியை நீர்த்துளிகளால் ஊடறுத்து இனிய மழை வீழ்கின்றது; அதனால் முல்லைமூதலிய செடிகள் அரும்பவிழ்ந்து மலர், அவற்றின் மணம் எங்கும் பரவுமாறு குளிர்காற்றப் பேதையாகிய தலைவியினது மிக்க அறியாமையை கம்மிடத்து அறிவித்து நறிய குளிர்ந்து சோலையில் அசையாநிற்கும்; ஆதலின் நீ தேரை விரையச் செலுத்துவாய்.]

களம் 2.

[காட்டின் நெய்]

தலைமகள்:—

காரச்சே ணிகந்த கரைமருங்கி னர்சேர் தெருமை யெழிலே நெறிபவர் குடிச் செருமிகு மள்ளரிச் செம்மாக்குஞ் செவ்வி திருநதற் கியாஞ்செய் குறி.

[அன்புடையாய், இதோ பார்த்தனையா! அழகிய ஒருமைக் கடாக்கள் மேகமண்டலத்தையும் கடந்து உயர்ந்த மலைப்பக்கத்து மடுவின் நீரில் வீழ்ந்து உழக்கி, அதனால் அம்மடுவில் துணிக்கப்பட்ட கொடிகளைச் சூடிக்கொண்டு, மறம் மிகுந்த போர்வீரைப்போல இறுமாந்திருக்கின்ற அழகு! அழகிய றதலையுடைய எனது காதலியிடத்து நாம் மீறல் காலத்திற்குச் சொல்லிய குறி இதுதான்! ஆதலின் தேரை விரையச் செலுத்து; காலத் தாழ்ப்பின் அவன் மனம் ஓடிந்து வருந்துவான்.]

கடனீர் முகந்த கமஞ்சு லெழிலி குடமலை யாகத்துக் கொள்ளப் பிறக்கும் இடமென வாங்கே குறிசெய்தேம் பேதை மடமொழி யெவ்வங் கேட.

[அதுவுமன்றி, அறியாமையிருந்த அம் மடமொழியாளுக்கு, எனது பிரிவால் உளதானும் துன்பம் கெடச் சொல்லிய அறிகுறி மற்றும் ஒன்றுதான்; அவ் வறிகுறியும் இதோ நிகழ்ந்துள்ளது பார்! கடல்கரை முகந்ததலுண்டாகிய நிறைந்த சூலையுடைய மேகம் நமதுர்க்கு மேற் றிசையில் உள்ள மலையினது மடுவிலடத்தைக் கவிழ்த்து கொண்டது; இங்ஙனம் நிகழும்கால நான் மீண்டு வந்து விடுவேன், அன்றே, நின் பிரிவுத்துன்பம் கெட இடம் பிறக்கும், என என் ஆருயி ரணியாளிடத்துக் கூறிவந்தேன்.]

கடாஅவுக பாகதேர் காரோடக் கண்டே கெடாஅப் புகழ்வேட்கைச் செல்வர் மனம்போல் படாஅ மகிழ்வண்டு பாண்முரலும் கானம் பிடாஅப் பெருந்தகை நற்கு.

[ஆதலின், பாகனே, தேரைவிரையச்செலுத்துக? அழித்
வில்லாத புகழைவிரும்புகின்ற செல்வர் மனம்போல் குறை
தலில்லாத மகிழ்ச்சியையுடையவன்கள், காட்டின்கண்
உள்ள பிடவஞ்செடிகளாகிய பெருந்தகையாளரிடத்து
நன்றாக இசைப்பாட்டைப் பாடுகின்றன; இவற்றையெல்
லாம் காணக்காண என் றெஞ்சும் எனது உயிரையாளேக்
காண விழைகின்றது]

களம் 3.

[தலைவியின் மாளிகை]

[தலைவியினது மாளிகையின் ஒரு புறத்தில் தனித்தி
ருந்த தோழி கார் காலத்தொடங்கி காட்கள் பலவாழும்,
தலைவர் வாராமையால் “தலைவர் வருவாரோ, அன்றி
மறத்தனரோ; தலைவிக்கு எத்தகைய ஆறுதல் மொழிகள்
கூறுவேன்” என்று வருத்துகின்றாள்.]

தோழி:—(தனிமையில்)

விரிதிரை வெள்ளம் வெறுப்பப் பருகிப்
பெருவிறல் வானம் பெருவரை சேரும்
கருவணி காலங் குறித்தார் திருவணிந்த
ஒண்ணுதல் மாதர் திறத்து.

[மிக்க பெருமையையுடைய மேகம் விரியும் அலையை
யுடைய கடல்நீரை வெறுக்கும்வண்ணம் நிறைய வுண்டு
பெரிய மலையை அடையாநின்ற காலத்தையன்றோ எம்

தலைவர் தாம் மீண்டெவரும் காலமென்று, சீதேவியென்னும்
தலையணியை அணிந்த, ஒளிபொருந்திய நெற்றியையுடைய
எம் செல்வியின்பொருட்டுக் கூறிச் சென்றார்; அவர்கூறி
யவண்ணம் நிகழ்ந்தும், அவர்மட்டும் இன்னும் வரவில்
லையே?]

சென்றநங் காதலர் சேணிகந்தா ரென்றெண்ணி
ஒன்றிய நோயோ டிடும்பை பலகூர
வென்றி முரசி னிரங்கி யெழில்வானம்
நின்று மிரங்கு மிவட்கு.

[வினையிற் பிரிந்த நம் தலைவர் நெடுந்தூரங் கடந்து
சென்றனராதலின் இன்னும் வந்திலர்’ என்று நினைந்து
பொருந்திய பசப்புசோயுடனே துன்பங்கள் பலவற்றால்
எம் செல்வி வருந்துகின்றாள்; அழகுமிக்க மேகம் அவள்
துயரைக் காணச் சகியாமல், அவளைத் தேற்ற முயல்வது
போல், இதோ நின் காதலர் வந்தனர்! நின் துயர் ஒழிக!
என்று கூறுவதுபோன்று, வெற்றி முரசென ஒலிசெய்ய;
அதனால் அவளுடைய துயர் மிகுதலைக் கண்டு ‘அந்தோ!
இவள் துயர்நோய்க்குக் காதலன் வருகையன்றி, வேறு
மருந்திலையே, என்று மனமிரங்கிக் கண்ணீர் சொரிவது
போல் தாரை தாரையாக விடாது மழை பெய்கின்றதே!
முகிலும் இவ்விதறித்து மனம்பொருமி நீர் சொரிய இவர்
மனமிளகி இன்னும் வந்திலரே! என்செய்வேன்! ஏழை
யேன் கூறும் மொழியால் இவள் மனம் ஆறும் நிலையிலோ
இல்லையே.]

தேவதி

அத்தியாயம் 2.

[32-வது பக்கத் தொடர்ச்சி]

குடந்தைமாநகரில் என் மாமன் மனையினில், மாமி
யின் பரிவும் மக்கள் உறவும் கைதர நான் வளர்
ந்தவிதம் கூறினேன். இனிப் பள்ளியில் நான் கல்வி
கற்ற விதமும் கூறுவேன். என் மாமன் மனைக்கருகு
காவிரியின் வடகரையில் பெண்பிள்ளைகளுக்கெனக்
குடந்தைச் செல்வர்களின் முயற்சியால் நிறுவப்பெற்
றிருக்கின்ற கலைமகள் பெண்பாடசாலையில், நானும்
கோமளமும் படித்துவந்தோம். இப்பள்ளியின் தலை
மையை அசோதை என்னும் மாது பெற்றிருந்தாள்.
அவள் குணநலம் உள்ளப்பெருமை முதலியவைகளை
அறியவேண்டுமெனின், அன்னதற்கு இடம் என்
மாமியின் வாயேயாகும். அசோதையம்மாளது திரு
மேனி வண்ணத்தை என் மாமியின் உள்ளத்து இரு
ளுடன் உவமிப்பதல்லால்வேறென்றும் என்னுடை
ய சிற்றறிவிற்கு எட்டவில்லை. என்மாமியின் யாக்கை
பேபோல் இவள் திருமுகமண்டலம் மிக அகன்றிருந்
தது எனின், அவளெழிலைச் சொற்கொண்டு உரைப்
பதும் எளியதாமோ. மிகவகன்ற அவள் தலையிலுள்
இருத்தபுத்தியின் எல்லையோ மிகச்சிறியது. இத்தகைய
நலத்தகையாள் கோலோச்சும் பள்ளியினில் நான்
பயிலலானேன்.

கூரிய மதியும் சீரிய ஒழுக்கமும் உடையவர் இடத்
தில்தான், போதிக்கும் உபாத்தியாயர் அன்புகொள்
வர் என்பது உலகவிபல். ஆயினும் எம் பெருந்தலைத்
தேவி அசோதை உட்கொண்ட கொள்கையோவேறு.

சிற்றினச்சித்தனைகள் உறையுமிடமான உள்ளமுடைய
எம் பள்ளித்தலைவி அசோதையின் அருமைக்குப்

பணமுடையவர் வீட்டுப்பெண்கள்தாம் எல்லாவுகை
யிலும் உரியாராவார். எளியவர் மக்கள்மாட்டு அவளது
அகன்றவாய் வன்சொல்லி எல்லாது திறக்கும் பழக்
தைப் பெற்றதில்லை. இனம் இனத்தையே சேரும்
என்ற முதுமொழி பழுதாதல் இயலுமோ. எனவே
என் மாமியின் நட்பை இவள் மிகப் பெற்றவள். என்
மாமியின் நெருங்கிய நட்புடைய ஒருத்தி, நான்
படிக்கும் பாடசாலைக்குத் தலைவியாயிருந்தாள் என்
னின், அங்கு எனது நிலை எவ்வாறிருக்கும் என்பதை
நான் வஞ்சுத்துரைக்க வேண்டுமோ? பள்ளியில் புருந்த
நாள்தொட்டு நான் எவ்வருப்பிலும் இரண்டு வரு
டம் தங்கி இருந்ததில்லை. அன்றன்று பாடங்களுக்கும்
செவ்வனே படித்துவிடுவேன். அசோதை தவிர ஏனை
யோர் அனைவரும் என்னை நல்லபெண் இவள், சாது,
கெட்டிக்காரி என்று கொண்டாடுவார். அவளுக்கு
மாத்திரம் நான் கண்ணையுறுத்தும் கோதானேன்.
மாமியின் மந்திரம் தலைபற்றியிருக்கையில் அந்தப்பன்
ளித்தலைவி என்செய்வான். மாமியை மகிழ்விக்கவேண்
டாவோ. நாள்தோறும் என் வகுப்பிற்கு வந்து நான்
இழைத்திராக் குற்றம் பல என்மீது ஏற்றி என் உட
லொடு உள்ளமும் கையப்புடைப்பதால் மாமியின்
உறவை உரம்பெறச் செய்துகொள்வான்.

இப்பெருந்தகையாட்டி ஒருநாள் மாலை வழக்கப்
படி என் மாமன்மனைக்கு வந்தாள். வந்தவளை என்
மாமி மிக்கமகிழ்வுடன் வரவேற்று, நீண்டநேரம் வார்
த்தையாடினாள். குடந்தையில் கூடிய மாதர்நலக் கூட்
டத்தில் என் மாமி நிகழ்த்தியவொரு சொற்பொழி
வைப்பற்றித் துவக்கமான பேச்சு மெல்லமெல்லப்
பெண்பாலார் அரசாங்கத்தில் அதிகாரங்களை வகிக்க
வேண்டிய அவசியத்தைத் தொடர்ந்தது. என் மாமன்

மந்திரிப் பேறுபெற இசையாம்போகவே, மன
மழிந்த என் மாமி பெண்பாலார் ஏன் மந்திரிப்பதவி
பெறக்கூடாது என நினைக்கலானாள். அவ்வெண்ணம்
வரவர வன்மையுறலாயிற்று. வன்மையுற்று வளர்ந்த
இவ்வெண்ணம் மந்திரியாகக்கூடிய மாதும் தானையா
யிருக்கலாகாதோ என்ற முடிவினைத்தந்தது. முயற்சி
யுடையார் இகழ்ச்சியுடையார் என்று அன்றொரு
நாள் ஜனநலத் தொண்டர் சேகரனார் நன்மனைவி ஒதி
வைத்த வாசகம் அளித்த ஊக்கத்தால் கிளர்ந்த என்
மாமியின் மனம் இன்று பெண்ணுரிமைப் பேச்சினில்
எல்லையற்ற ஆர்வங்காட்டிப் பெருகியது.

“மேனாட்டு மாதரார், ஆடவர் நாணும்படி, விண்ணி
லும் பறக்கின்றனர். பெண்ணினத்தார் ஆற்றல் இது
கண்மீம், இந்நாட்டார் இன்னும் துயில்வது விபப்பை
யேதருகின்றது. இனியும் பெண்ணை அடக்கியாளநினை
க்கும் ஆடவர் பேதையர். வாளை யளப்பவர் மண்ணை
ஆள மாட்டாரோ,” என்று பெருமிதத்துடன் என்
மாமியைரசொரிய, காத்தொடர் தன்னையும் என்மாமியின்
வாய்க்கு அளித்தவளாய் இருந்த அசோதை, “என்
ஆளார், உலகாளும் உரிமை தனக்கென்று திரிகின்ற
ஆடவரை அடக்கியாளும் மெல்லியலார் மண்ணை
விண்ணையும் ஆள்வதும் அரியதொருசெயலாமோ. இது
வரைப் பெண்களுக்கு ஆடவர்தம் சுயநலம் மறுத்தி
ருந்த உயர்தரக் கல்வி இனிக் கைவந்து சுடுமாயின்
பின் வேண்டுமது ஒன்றுமில்லை.” என்று தொடர்ந்து
முடித்தாள். அசோதை வாய்வழிந்த இச்சகமொழி
களை ஆர்வமுடன் கேட்டனள் என் மாமி; கேட்டு,
“கோசிக முனிவனும் நிலைகுலைந்தான் என்றால், மெல்
லியலார் புருவக்கடை உலகையெல்லாம் வெல்வதற்
குப் போதாதோ; கல்வியும் ஒன்று வேண்டுமோ? என
அவ் வருங்கால மந்திரி விம்மினாள்.

“உயர்தரக் கல்வியும் வந்து வாய்க்குமானால் பின்.
வெற்றிக்கும் ஆற்றலுக்கும் உறைவிடம் பெண்கள்
தாம் அல்லவோ” என்று தொடர்ந்த அசோதையைப்
பார்த்து “அசோதாய், நன்று சொன்னாய். நம் நாட்டி
லும் பெண்கள் சிறிது முன்னேறி வருகின்றனர்...”
என்றாள் என் மாமி.

“ஏன் சிறிது! ஆடவர் கலங்கும் வண்ணம் தைய
லார் பெரிதும் முன்னேறி வருகின்றார். நாடக மே
டையும் ஏறிவிட்டார், அரசியல் துறையிலும் முன்
னணி நிற்கின்றார்; சட்டசபையில் உபத் தலைமை
யைத் திறமையுடன் வகிப்பவர் மந்திரிகளாகாரோ?”

“மந்திரம் பேசுவார், தந்திரமும் குழுவர். மேனாட்
டுச் சோதரிகள் எலிசபத்தும் விக்டோரியாவும் நா
டாள விலையோ!”

“மேனாட்டவர் கிடக்க, நம் நாட்டு ‘லக்ஷ்மிபாய்’
போரும் புரிந்துள்ளார்.” என்று கூறி, ‘ஆனால்...’
என்று பள்ளித்தலைவி நிறுத்த, ‘என்ன ஆனால்’ மிக
விரைவில் இவ்வுரில் பெண்மக்கட்கென்று உயர்தரக்
கல்விச்சாலை யொன்று நிறுவும் முயற்சியில் ஈடுபட்
ள்ளேன்;” என்று கூறினாள் என் மாமி.

“ஆம்ம, உங்கன் மதியின் வளத்தைக்கண்டு நான்
போற்றுகின்றேன். உங்கன் முயற்சிசிறப்பதாகுக. ஆயி

னும் கல்விச்சாலை நிறுவுவதால் உறுதியெல்லாம் கை
வரப் பெற்றதாமோ?”

“நின் உரை விளங்க வில்லை. சிறிது விரித்துரை,
அசோதாய், எனக்கு.”

“பெண்நலம் பற்றிய எவ்வுரையும் ஆடவர்க்குத்
தான் விளங்குவதில்லை. சுயநலம் இடைப்புகுவதால்
அவர்களுக்கு விளங்கவே விளங்காது. ஆடவர் செல்
வர்க்கே நிகழ்த்திவைக்கும் அரசாங்கத்திற்கும் விளங்
குத லரிது. பெண்ணினத்தாரை உய்விக்கவந்த ஒரு
சீமாட்டியான உங்களுக்குமா விளங்கவில்லை; அது
பெண்ணினம் செய்த பாவந்தான்.”

“என்னுடைய சுயமுயற்சியால் கற்பனகற்றுளேன்;
ஆனாலும் உபாத்திமைத் தொழிலோ நான் புரிந்த
தில்லை. போடுவதும் விடுப்பதுமான புதுராட்டம்
ஆடியறியேன். எனவே உன்கருத்தை விளக்கி வைப்
பாய். செய்வதற்கொன்று உளதாயின் வருகின்ற
மாதக்கூட்டத்தில் அதுபற்றி யோசிக்கின்றேன்.”

“நாங்கள் ஏற்றுள்ள தொழில் பெருமையுடைய
தொழில் எனினும், இந்நாள் இத்தொழிலுடையார்
அடைந்திருக்கின்ற நிலைமை நல்லோர் இதயத்தை
உருக்கிவிடும். இது, காலத்தின் கொடுமையோ, தைய
லார் விதியின் மதியோ நான் அறியேன்.”

“உன் உள்ளத்துறையும் கருத்து யாதென எனக்கு
விளங்கவில்லை. இம்மறைபுரையும் முன்னுரையும்
விடுத்து விடயத்தை நேரே சொல்லிவிடு.”

“பெண்பாலார் கல்விநலம் பெறுதற்கு உழைக்கின்
ற எங்களை யாரும் மனிதனுதத்தோடுசேர்த்து மதிப்
பதில்லை. எம்மினத்தவர் இல்லையானால் பெண்கள்தம்
வருங்கால மந்திரிநினைவு கனவையாகும். என்னையே
யெடுத்தாக்கொள்வோம். கல்லூரியில் இரண்டாண்டு
படித்துள்ளேன். ஒதிவைத்தற்குரிய பயிற்சியும் நான்
பெற்றுள்ளேன். அப்படியிருந்தும், ஐம்பது ரூபாய்
ஊதியம் தர இப்பள்ளி நிர்வாகிகள் மயங்குகின்றார்
கள். பண்டை இந்தியாவின் நிலைமையென்ன; அன்று
நிலைத்திருந்தசிறப்பென்ன. அந்நாள் ஆசார்யவழிபாட்
டின் பெருமை யென்ன. இப்பொழுது என் நிலைமை
யென்ன. ஏன் பெண்கள் சிறுமையையுடையார். தமயந்தி
நளாயினி, சாவித்திரி மணிமேகலை, மாதவி, ஆயகலை
வல்லுநர் அந்நாள் செழித்திருந்தனர். அப்பேறு இனி
எய்தப்பெற வேண்டுமெனில் உங்களைப் போன்றார்
இப்பாடசாலையின் நிர்வாகத்தில் அதிகாரம் வகித்து
எங்கள் நிலையை உயர்த்த முற்படவேண்டும். உங்களு
டையமுன்னேற்றம் எங்களுடையமுன்னேற்றத்திலே
தான் இருக்கின்றது. மேனாட்டார் இந்த உண்மையை
அறிந்துளாராதலால் பெண்களும் அங்கு வளர்ச்சி
பெற்றுளார். நம்நாடு இதை எப்பொழுது அறியுமோ
அறியேன். நாட்டின் வளர்ச்சி பெண்களின்முன்னேற்
றத்திலும் அப்பெண்களின் முன்னேற்றம், எங்களிட
மும் இருக்கின்றது என்பதை அறிந்தவர்களே வாய்
மை அறிந்தவர். நான் கோருவதெல்லாம் நம்நாடும்,
பெண்மக்களும் வளரவேண்டு மென்பதே.” என்று
சுயநல மற்ற அசோதையம்மாள் மாதர்களைச் சாவித்
திரிப் பேறுபெறத் தகுந்தவழியைச் சொன்னாள். *

அறிக்கை:—கலாநிலயத்தில் மதிப்புரை வரைவதற்குப் புத்தகம் அனுப்புபவர் ரூ. 10
கட்டணம் செலுத்த வேண்டும். அப்பொழுதே புத்தகத்தின் குணங்களையுங் குற்றங்களையும் ஆய்ந்து எழுதுவோம். இல்லையெல் புத்தகத்தின் வரவுமாத்திரம் குறிக்கப்படும்.

அ ப் ப ர்

அப்பரும் அறுபத்துநான்கு கலைகளும்—30. வியாகரணம்

[18-வது பக்கத் தொடர்ச்சி]

(iii) அப்பர் எழுத்தியலின் பிரணவதத்துவ விளக்கம்.

திருநாவுக்கரசு, சிவபெருமானை வாழ்த்துவதில், மூலக்கருவென்றும், மூலமுளை யென்றும், மூலவண்ணரென்றும், “நாவாகி நாவுக்கோ ருரையுமாகிய” நாதனைக் குறிக்கின்றார்:—

மூல வண்ணத்த ராய்முத லாகிய
கோல வண்ணத்த ராகிக் கொழுஞ்சுடர்
நீல வண்ணத்த ராகி நெடும்பளிங்
கால வண்ணத்த ராவ ரையாறே.

திருவையாறு - திருக்குறள் தொகை 2.

மூல வண்ணமாவது பிரணவமாகிய ஒங்கர சொரூபம். தமிழிலுள்ள எல்லா எழுத்துக்களும் ஒகரமாகிய பிரணவவெழுத்து அல்லது முளையெழுத்தின் பாகங்களை உடைத்துப் பற்பல வகையாற் பூட்டுதலால் ஆக்கப்பட்டன வென்பதைக் காலஞ்சென்ற P. V. மாணிக்க நாயகர் அவர்கள் “தமிழ் எழுத்துக்களும் அவற்றின் குக்கும் நிலையும்” (The Tamil Alphabet and its mystic aspect) என்னும் அரியதோர் ஆங்கிலக்கட்டுரையில் 1917-ம் வருஷத்தில் வெளியிட்டார். அந்தக்கட்டுரை யுத்திக்கு முற்றிலும் பொருத்தமாய்க் காணப்படினும், எந்த தூல்களை முதல்தூல் அல்லது ஆதரவுகளாகக்கொண்டு ஆராய்ச்சிசெய்தாரென்பது அவர் கட்டுரையில் விளக்கப்படவில்லை. ஆதலால் அவருடைய உழைப்பைப் பின்பற்றி அதற்கு மேலும் செய்யவேண்டிய ஆராய்ச்சிகளுக்கு வழி அத்துணைச் சலபமாகக் காணப்படவில்லை. ஆயினும் நமது சமயத் திருமுறைகளில் காணக்கூடிய சான்றுகளைக் கைப்பற்றி நாயகர் அவர்கள் ஆராய்ச்சியைத் தொடர்வோம்:—

சிவவாக்கியார், பஞ்சாக்கர மகிமைபைக் கூறுங்காலே,

அகர காரணத்துளே அநேகநேக ரூபமாய்
உகர காரணத்துளே யுருத்தரித்து நின்றவன்
மகர காரணத்துளே மயங்குகின்ற வையகம்
சுகர காரணத்துளே தெளிந்ததே சிவாயமே”

என்றார். எழுத்துக்களில் முதலெழுத்தாய் நாம் கருதும் அகரம் (அதன் உருவம்) மற்ற எழுத்துக்களின் உருவத்திற்குத் தன் அங்கங்களின் பாகங்களையே பயன்படுத்துவதால், அந்த அகரம் காரணவெழுத்து அல்லது முளையெழுத்து என்று எண்ணப்படும். இவ்வாறு எண்ணுவதென்பது தமிழெழுத்துக்களின் தற் கால உருவங்களைப்பற்றியன்று, பல்லவன் காலத்தில் இறந்துபோக ஆரம்பித்திட்ட கல் வெட்டுகளில் காணப்படும் “வட்டெழுத்து”, அல்லது “வெட்டெழுத்து”களில் உருவங்களைப் பற்றியேயாம். அவைகளே தொல்காப்பியம் முதலிய பழைய இலக்கணச் சூத்திரங்களிலுள்ள விதிகளால் காட்டப்பட்டன. அகரமானது பிரணவவடிவமான ஒகரத்தின் மாறுபட்ட அங்கங்களின் சையோக மென்றே, ஒகரமும் எகரமும் பண்டைத்தமிழில் மெய்யெழுத்துக்களைப்போல் தலையில் புள்ளிபெற்று விளங்கு மென்பர். மெய்

யெழுத்துக்களின் சுபாவம் தலையில் புள்ளிபெற்று நின்றலாம். “மெய்யி னியல்பு புள்ளியொடு நிலையல்” (தொல்காப்பியம்) “எகர ஒகரத் தியற்கையு மற்றே” “உட்பெறு புள்ளி யுருவா கும்மே” (ஹி) என்னும் விதிகளை நோக்குக.

தமிழ் எழுத்தின் உருவம் ஏன் இவ்வாறிருக்கின்றதென்பது நன்னூல் எழுதிய பவணந்திக்கும் விளங்க வில்லை. அவர்,

“தொல்லை வடிவின வெல்லா வெழுத்துமான்
டெய்து மெகர மொகரமெய் புள்ளி” என்றார்
(நன்னூல் - எழுத்தியல் - 68)

“புள்ளி” யென்பது தற்காலத்தில் மெய்யின்தலையில் வைக்கப்படும் வட்டப்புள்ளி யன்று. ஆச்சரியக்குறி போன்று (!) கீழேயுள்ள வட்டமான அந்தச் சிறிய புள்ளி நீங்கலாய் மேல்பாகமான இலிங்க வடிவாம். இது மெய்யெழுத்தின் தலையிலும், எகர, ஒகரமான இரண்டு உயிர்களின் தலையிலும் பண்டைத் தமிழில் காணப்படும். இதன் காரணம் யாதென ஆராய்வதற்குத் திருநாவுக்கரசு நாயனார் பாசரம் ஒன்று இரட்டிற் மொழியும் தன்மையிற் சிறிது உதவுகின்றது:—

மெய்ய னைவிடை யூர்தியை வெண்மழுக்
கைய னைக்கட னுனைக்கரோணனை
மைய னுக்கிய கண்டனை வானவ
ரைய னைத்தொழு வார்கல்ல லீலையே

திருநாவுக்கரசாரோணம் - திருக்குறள் தொகை 5.

இப்பாசரத்தில் “மெய்யனை விடையூர்தியை” என்னும் தொடர்மொழியை “மெய்யனை, விடையூர்தியை” என்றும், “மெய் யனை(ய) விடை யூர்தியை” என்றும் இருவகையில் பிரித்துப் பொருள் கூறலாமன்றோ? இரண்டாவது வகை, அதனை, பசுபதி யென்னும் கருத்தமைந்த தமிழின் எழுத்தியல் விளக்கும் தொடர்மொழியாக்கும். “விடையன்” என்பது சிவபெருமானைத் தேவாரத்தில் அழைக்கின்ற ஒரு செல்வாக்கான பெயராகும்.

விடையும் விடைப்பெரும் பாகாவென்
விண்ணப்பம் வெம்மழுவாட்
படையும் படையாய் நிரைத்தபல்
பூதமும் பாய்புலித்தோல்
உடையும் முடைதலை மாலையும்
மாலைப் பிறையொதுங்கும்
சடையு மிருக்குஞ் சாக்கறை
யோவென் தனிரெஞ்சமே.

சாக்கறைத் திருவிருத்தம் 1.

சிவபெருமான் விடையூர்வது ஒருவகை உருவகமாகும். நமது மெய்யில் சிவபெருமான் தங்கி அதையாட்டுவிப்பது அதன் கருத்து. மெய்யெழுத்துக்களின் தலையில் புள்ளியானது இலிங்கவடிவமாய்த் திகழ்கின்றது. அப்புள்ளிக்கும் மெய்யின் உடலுக்கும் தொடர்ச்சி யில்லையாயினும், அப் புள்ளியின்றேல், மெய்பென்பது இயங்காது. அவ்வாறே, சிவபெருமானை விட்டு விடைதனியே காணப்பெறுதென்பதும், அவ்

வாறு காணப்பெறின், அது சிவநந்தி யாகாது என்பதும், விடையைவிட்டுச் சிவபெருமான் தன்னந் தனியானும் நிற்கும் தத்துவம் உண்டென்பதும் விளங்குவதுபோல், மெய்யெழுத்துக்கள் சிவபெருமான் குஞ்சிதபாதம்போன்ற புள்ளித்தலைபெற்று நமது மொழியின் அணுக்கள் ஆகின்றன. உடம்பு தொலைந்த பசுவானது அதன் மீது நடனம்விளைவிக்கும் திருப்பாதத்தில் லயமாய்த் துன்பம் நீங்கி இன்பத்தில் ஆழ்மென்பது ஆன்றோர் துணிவு:—

உடம்பைத் தொலைவித் துன்பாதர்

தலைவைத்த வுத்தமர்கள்

இடம்பைப் படாம லிரங்குகண்

டாயிரு னோடச்செந்தி

யடும்பொத் தனை வழுல்மழு

வாவழு லேயுமீழும்

படம்பொத் தாவரை யாயெம்மை

யானும் பசுபதியே”

பசுபதி - திருவிருத்தம் 2.

மெய்யை சிவபெருமானுக்கு விடையாக்க வேண்டிய கருத்தாலே “இடபம் பொறித்தென்னை யென்று

கொள்ளாய்” என்று திருத்தூங்காணைமாடத்தில் திருநாவுக்கரசர் வேண்டினரென்பது வெளிப்படை

ஆகையால் தமிழ் மெய்யெழுத்துக்களின்மேல் புள்ளி நிலைத்தல், எல்லாச்சிவர்களுக்கும் ஆதரவான சிவன், மெய்யுளே விளக்குப்போல “வேண்டளவுபரத் துண்டி, யுய்விதோ ருபாயம்” பற்ற அறிகுறியாயிருக்கின்றது.

“எண்ணு மெழுத்தும், குறியுமறிபவர் தாமொழியப் பண்ணினிசைமொழி பாடியவானவர் தாம்பணிவார் தின்னென் வினைகளைத் தீர்க்கும்பிரான் நிருவேதிசுடி நண்ணவரிப வழினை நாமடைந் தாதேமே”

ஊர்ந்த விடையுந் தேறிய

செல்வனை நாமறிபோம்!

ஆர்ந்த மடமொழி மங்கையோர்

பாக மகிழ்ந்துடையான்

சேர்ந்த புறச்சடைச் செல்வப்

பிரான் நிருவேதிசுடிச்

சார்ந்த வயலணி தண்ணமு

தைபடைந் தாடுதமே.

திருவேதிசுடி - திருவிருத்தம் 6, 7.

க லி த் தோ கை

[26-வது பக்கத் தொடர்ச்சி]

பாலைக்கலி - 2.

எனவாங்கு,

தலைமகன் தான் பொருள் தேடுதற்காகத் தலைநியைப் பிரியப்போவதாகத் தோழிக்குக் கூறினான். தோழி அச்செய்தியைத் தலைவிக்குக் கூறி, அவன் பெரிதும் துன்பத்தில் ஆழ்ந்தான். இதனைக் கண்ட தோழி, தலைமகனை யடைந்து, தலைவியின் துன்பத்தை எடுத்துக்கூறிப் பிரியாதிருக்கும்படி அவனை வேண்டிக் கொண்டாள். ஆயினும் அவன் அவளுடைய சொற்களைக் கேட்டும் பிரிவதிலேயே நோக்க முடையவனாய் இருந்தான். அதனால், தோழி மனம் நொந்து, “நீர் போகும் காதே தும்மைப் போகவிடாமல் தடுக்கும்” என்று சொல்லி, அவன் பிரயாணத்தை நிறுத்த முயன்றதைக் கூறுவது இச்செய்யுள்:

அறனின்றி யயுறாற்று மம்பலை நாணியும்
வறனீந்தி நீசெல்லு நீரிடை நினைப்பவு
மிறைநிலலா வளையோட விதழ்சோர்பு பனிமலகப்
பொன்றநிலலா நோயோடு புல்லென்ற துதலிவள்
விறைல னிழப்பவும் வினைவேட்டாய் கேளினி!

உடையிவ னுயிர்வாழா ணீரீப்பி னெனப்பல
விடைகொண்டியா மிரப்பவு மெமகொள்ளா யாயினை
கடைஇய வாற்றிடை நீரீந்த வறுஞ்சுனை
யடையொடு வாடிய வணிமலர் தகைப்பன!

வல்லீகீ துறப்பாயேல் வகைவாடு மிவளென
வொல்லாங்கியா மிரப்பவு முணர்ந்தியா யாயினை,
செல்லுநீ ளாற்றிடைச் சேர்ந்தெழுந்த மரம்வாடப்
புல்லுவிட் டிறைஞ்சிய பூங்கொடி தகைப்பன!

பிணிபுரீ விடல்குழிற் பிறழ்தரு மிவளெனப்
பணிபுவர் திரப்பவும் பலகுழுவா யாயினை,
துணிபுரீ செலக்கண்ட வாற்றிடை யம்மாத்
தணிசெல வாடிய வந்தளிர் தகைப்பன!

யாநிற் கூறவு மெமகொள்ளா யாயினை
யானு திவன்போ லருள்வந் தவைகாட்டி
மேனின்று மெய்குறுங் கேளிர்போ னீசெல்லுங்
கானந் தகைப்ப செலவு.

(தரவு)

(வரி. 1-5) அறன் இன்றி - தருமசெய்தை இன்றி, அயல் துற்றும் - அண்டையிலுள்ள பெண்கள் பரப்பும், அம்பலை நாணியும் - பழிச்செல்லுக்கு வெட்கப்படுதலாலும், வறல் நீந்தி - வறண்ட நிலத்தைக் கடந்து, நீ செல்லும் நீள் இடை நினைப்பவும் - நீ போகும் நீண்ட வழியை நினைப்பதாலும், இறை நிலலா வளை ஓடமுன்கையில் நிலலாமல் வளை சுழல, இதழ் சோர்புபனி மலக-(கண்ணீர்) இமையினின்று முன்னர்ப் பெருகி வீழ்ந்து பின்னர் இமை நிறையுமபடி நிக், பொறை நிலலா நோயோடு - பொறுக்கும் அளவில் நிலலாத காமநோயாலே, புல் என்ற நுதலிவன் - பொலிவழிந்த நெற்றியையுடைய இவன், விதல் கலம் இழப்பவும் - தனது வெற்றியையுடைய கலத்தை இழக்கவும், வினை வேட்டாய் - போர்க்குச் செல்ல விரும்பினவனே, இனி கேள் - இப்பொழுது (யான் கூறுவதொன்றைக்) கேள்.

அறன் (அறம்) மகரத்திற்கு னகரம் போலியாக வந்தது.

(தாழ்சை)

(வரி. 6-9) உடை இவன் - (நீன்னை உயிராக) உடைய இவன், நீ ரீப்பின் உயிர் வாழான் என - நீ பிரிவாயாலால் உயிரோடு இருக்கமாட்டான் என்று, பல விடைகொண்டியாம் இரப்பவும்-பலவற்றைக் கூறிய யாம் வேண்டிக்கொள்ளவும், எம கொள்ளாய் ஆயினை - எம்முடைய வார்த்தைகளை ஏற்றுக்கொள்ளாதவனாயும், கடைஇய ஆற்றிடை - (ஆனால் நீ நின் கெஞ்சைச்) செலுத்திய வழியிலே, நீர் நீத்த வறுஞ்சுனை - நீரில்லாத பாழ்பட்ட சுளைகளிலே யுள்ள, அடையொடு வாடிய அணி மலர் - இலைகளோடு வாடிய அழகிய மலர்கள், தகைப்பன-நினைப்போகவிடாமல் தடுப்பன ஆகும்.

(வரி. 10-13) வல்லு நீ துறப்பாயேல் - விரைவிலே நீ நீங்குவாயானால், இவன் வகை வாடும் என - இவனது உறப்புக்கள் கெடுமென்று, ஒல்லாங்கு யாம் இரப்பவும் - (நினக்குப்) பொருத்தம் வழியிலே யாங்கள் வேண்டிக் கொள்ளவும், உணர்ந்தியாய் ஆயினே - (இவன் வருத்தத்தை) அறியாதவனானாய், (செல்லும் நீன் ஆற்றிடை - (ஆனால்) நீ போகும்நீண்ட வழியில், சேர்ந்து எழுந்த மரம் வாட - தாம் சேர்ந்து படர்ந்த மரம் வாடியதால், புல்லு விட்டு இறைஞ்சிய - அதனைப் பற்றுதலைக் கைவிட்டுச் சிதறிய, பூ கொடி-மலர் கொடிகள், தகைப்பன-நின்னைப் போகவிடாமல் தடுப்பனவாகும்.

மரத்தைத் தலைவியாகவும் கொடியைச் சுற்றமாகவும் கூறினார்.

(வரி. 14-17) பிணிபு - சேர்ந்து இவனோடு இருத்தலை, நீ விடல் சூழின்-கைவிட நீ கருதுவாயானால், பிறழ்தரும் இவன் என - இறந்துவிடுவான் இவன் என்று, பணிபு வந்து இரப்பவும் - தாழ்த்து வந்து (யாங்கள்) வேண்டிக் கொள்ளவும், பல சூழ்வாய் ஆயினே - போருக்குச் செல்லப் பலவற்றையும் எண்ணுகின்றவனானாய், நீ துணிபுசெலக் கண்ட ஆற்றிடை - நீ போதற்கு மனத்தால் நிக்சயித்துக்

கண்டு வைத்திருக்கும் வழியில், அமரத்து அணிசெல வாமிய அம் தளிர்-முற்கூறிய மரத்தின் அழகு போகும்படி வாடிக்கிடக்கும் அழகிய தளிர்கள், தகைப்பன-நின்னைப் போகவிடாமல் தடுப்பனவாகும்.

(தனிச்சொல்)

(வரி. 18) என - என்று

ஆங்கு - அகை.

(சுரிதகம்)

(வரி. 19-22) யாம் நீன் கூறவும் - யாங்கள் நினக்குப் பலவற்றைச் சொல்லவும், எம் கொள்ளாய் ஆயினே-எம் முடைய வார்த்தைகளை மனத்தில் கொள்ளாதவனானாய், ஆனது இவன்போல் அருள் வந்தவை காட்டி - (இனி) இடைவிடாது இவனைப் போலக் கண்டார்க்கு அருள்வரு தற்குக் காரணமானவற்றைக் காட்டி, மேல் நின்று மெய் கூறும் கேளிர் போல - உனக்கு மேலாய் நின்று உண்மைகளைக் கூறும் உறவினர்போல, நீ செல்லும் கானம் செல்வ தகைப்ப - நீ போகின்ற காகுகள் உனது செல்கையைத் தடுப்பனவாகும்.

தோழிக்கு அச்சமும் தலைனுக்கு இழிவும் பிறந்தன.

நம்மாழ்வார் வைபவம்

திருவாய்மொழி

[27-வது பக்கத் தொடர்ச்சி]

4-ம் பத்து, 4-ம் தசகம்.

8-ம் பாசரம்.

திருவுடை மண்ணைக் காணிற்
நிருமாலைக் கண்டேனே யென்னு
முருவுடை வண்ணங்கள் காணி
லுலகநர் தானென்று துள்ளும்
கருவுடைத் தேவில்க ளெல்லாங்
கடல்வண்ணன் கோயிலே யென்னும்
வெருவினும் விழ்வினு மோவாள்
கண்ணன் கழல்கள் விரும்புமே.

இவ்வுலகத்தில், செல்வர்கள் தங்கள் ஐசுவரியத்தின் அறிகுறிகளாகிய பிருதுக்களுடன் சென்றால் எல்லா வைபவங்களும் திருமாலுக்கே உளவாகையால் திருமாலைக் கண்டேன் என்று சொல்வாள். ரூபமெடுத்த காயாமலர்கள் தாமரை மலர்கள் குவளைகள் போன்ற வர்ணங்களுடைய பூக்களைக்கண்டால் திருமேனியின் அவயவ ஒற்றுமையாலே உலகநர்தான் வந்துவிட்டா னென்று துள்ளுவாள். பாதானும் ஒரு ("கரு") பிரதி மையை உள்ளேயுடைய தேவதாகோயிலைக் கண்டால் சமுத்திரம்போல் அதிசீதளமான மனோஹர திவ்விய நிறத்தையுடைய எம்பெருமான் கோவிலென்று ஊகித்து அங்கு உள்புகுவாள். புருத்தவாரே பூதி கிருஷ்ண பிரதிமைபைக் காணாவிடில் அஞ்சுவாள். அப்படி எங்கிக் கீழ் விழுந்தபோதினாங்குட ஓபாமல் கண்ணன் கழல்களைச் சிந்தித்து அவற்றையே ஆசைப்படுவாள்.

—

9-ம் பாசரம்.

விரும்பிய பகவரைக் காணில்
வியலிட முண்டானே யென்னும்
கரும்பெரு மேகங்கள் காணில்
கண்ணனென் றேறப் பறக்கும்

பெரும்புல வானிரை காணில்
பிரானுள நென்று பின்செல்லு
மரும்பெறற் பெண்ணினை மாயோ
னலற்றி யயர்ப்பிக் கின்றனே.

உரை:-உள்கலந்த பக்தர்களான சந்நியாவிகளைக் காணில் விசாலமான உலகங்களையெல்லாம் யுகப்பிரளயத்தில் திருவயிற்றில் வைத்து ஆதரித்த மஹா விஷ்ணுவென்று சொல்லுவாள். நீருண்ட மேகங்களைக் கண்டால் கண்ணனென்று மேலே எழும்பித் துள்ளுவாள். பசுமந்தைகளைக் கண்டால் அங்கே கிருஷ்ணனிருப்பானென்று ஊகிப்பாள். அருந்தவயியற்றி நான் பெற்றபெண்ணை மாயோன் துயர்படுத்தி மோஹிப்பிக்கின்றான், என்கிறார்.

10-ம் பாசரம்.

அயர்க்கும் சுற்றும் பற்றி
யகலவே நீணைக்குக் கொள்ளும்
விபர்க்கும் மழைக்கண் டெனும்ப
வெவ்வுயிர்க் கொள்ளும் மெய்சோரும்
பெயர்த்துங் கண்ணவென்று பேசும்
பெருமானே வாவென்று கூவும்
மயல்பெருங் காதலென் பேதைக்
கென் செய்கென் வல்வினை யேனே.

விரகவிபஸந மிகுதியாலே அறிவழிந்து கிடக்கும் பின்னையும் நெடும்போதுகூட, உணர்ச்சி வந்தபின்னர், தன்னருகே கண்ணன் வந்தானாகக் கருதிச் சுற்றிலும் பற்றிநோக்கும். அருகில் அவனைக் காணாதவாரே தூரத்தில் அகன்று போனானென்று நீணைக்குக் கொள்ளும். தூரத்திலும் காணாதொழிந்தவாரே நீராயுருகும். மழைக்கண் துளும்ப வெவ்வுயிர்க்கும். மெய்சோரும். பின்னையும் "கண்ண" வென்று பேசும்.

பெருமானே வாராயென்று கூப்பிட்டழைக்கும். இப்படிக்காதல் மிகுதியாலே மையலேறின என் பெண்பேதைக்கு என் செய்கென். நானே பாவி—” என்று அலற்றுகிறார்—ஆறாயிரப்படி

11-ம் பாசரம்.

வல்வினை தீர்க்கும் கண்ணனை
வன்கரு கூர்ச்சட கோபன்
சொல்வினையாற் சொன்னபாட
லாயிரத் துள்ளிவை பத்தும்

காற்று மழை

Shakespeare—"The Tempest"

[33-வது பக்கத் தொடர்ச்சி]

அங்கம் 1. களம் 2.

இடம்:—ஓர் தீவில், ப்ராஸ்பீரோவின் குகைக்கு எதிரிடம். ப்ராஸ்பீரோவும் மிராண்டாவும் வருகின்றனர்.

மிராண்டா:—நின்றுடைய விஞ்சையால், வெஞ்சினத்திவ் வெள்ளத்தை இங்கினே களைத்திட வைத்தாயாயின், என்னருந் தந்தாய், தனித்திக. (1) செடியுடைக் கீவினை யுருக்கிக் கொட்டுமோபோல் வானம் தோன்றிலும், கடலோ விசம்பின் கதுப்பளவு இவார்து அத் தியினை அனைத்துவிடுகின்றது (2). ஐயகோ, துன்புற யான் கண்டவர்களோடு நானுந் துன்புற்றேன்! ஓர் அண்ணல்நாவாய்—பெருமை சான்ற பிரானிகள் சில அதனுள் இருத்தல் வேண்டும்—எல்லாம் துண்டுதுண்டாய் யுடைந்துபோயிற்றே (3). ஐயோ, அந்தக் கதறல் வந்தென் இதயத்தையே இடித்தது (4)! பாவம் அவ்வேழைகள் அழிந்தனர். மற்று, நான்தானே ஆற்றலுடைத் தெய்வமாயிருந்தேனாயின், தான் சமந்த சீவுன்கள் உள்விருக்க நல்ல இக் கப்பலை இன்னணம் விழுங்காமுன்னம், இவ்வாழியை யான் பூமிக்குள்ளே ஆழ்த்தியிருப்பேன். (5)

ப்ராஸ்பீரோ:—சார்தமாயிரு. இனி யொன்றுந் திகைக்க வேண்டா. தீங்கொன்றும் புரியப் பெறவில்லை யென்று உன் பரிவுடை இதயத்திற்குச் சொல்.

மிராண்டா:—ஐயோ! துயர்கூர் நானே! (5).

ப்ராஸ்பீரோ:—தீங்கொன்று மில்லை. நிற்பொருட்டல்லால் யான் ஒன்றுஞ் செய்திலேன். நிற்பொருட்டே, என்னொரு அருமையோய், நிற்பொருட்டே, என் புதல்வி (6), நீ யாவன் என்பதனை அறியாய். நான் எங்கிருந்தேன் என்பதறியாய். நிறைந்தவோர் வறிய இக்குகைக்குத் தலைவனும் நின்றதையுமாய் ப்ராஸ்பீரோவே யன்றி அசனிலும் அதிகம் நான் ஆவேனென்பது ஒன்றும் நீ யறிந்திலை. (7).

மிராண்டா:—அதிகம் அறியவேண்டுமென்று என தெண்ணம் ஒருபொழுதும் உழன்றதில்லை.

ப்ராஸ்பீரோ:—மேலினி உனக்குயான் சொல்லவேண்டியதென வந்துள்ளது. உன் கைகொடுத்து என் மந்திரமேல்கூறிய என்னின்ற கழற்றிவை (8). கன்று

நல்வினை யென்று கற்பார்

நலனுடை வைகுந்த நண்ணித்

தொல்வினை தீர வெல்லாரந்

தொழுதெழ வீற்றிருப் பாரே.

உரை:—ஆச்சரிதருக்குச் சலபனாயிருந்து அவர்களுடைய துக்கங்களே எல்லாம் தீர்த்துவைக்கும் கண்ணனைப் பாட்டாக பாடிய இந்த ஆயிரம் பாட்டில் இந்தப் பத்துப் பாசரங்களைச் சுவயம் பிரயோஜனமாகக் கற்பவர்கள் வைகுந்தமேறி அநேக நித்திய ஸூரிகளாலே நன்கு மதிக்கப்பட்டு மீட்சியின்றி அந்தப் பரமபதத்திலேயே நித்தியவாஸம் செய்வார்கள்.

ப்ராஸ்பீரோ-மிலான் என்னும் இடத்துச் சிற்றரசனாக இருந்தவன். பன்னிரண்டு வருடங்களுக்கு முன் அவன் தம்பி அன்ட்டோனியோ, கேப்ல்ஸ் அரசனாகிய அலான் ஸோவின் உதவியால் ப்ராஸ்பீரோவின் பதவியைக் கவர்ந்துகொண்டுவனையும் அவன் பெண் மிராண்டாவையும் அகற்றிவிட, அவ்விருவரும் இப்பொழுது மனிதரற்ற இந்தத் தீவில் தனிபாக விசுத்துவருகின்றனர்.

(1) ப்ராஸ்பீரோ, இந்திரஜாலங்கள் எல்லவளுதலின், அவனே இக் காற்றுமழையை எழுப்பியிருப்பான் எனத் துணிந்து மிராண்டா இதனைக் கூறுகின்றார்.

விஞ்சை - மந்திரம், வெள்ளம்-கடல், உறல்-பேரொலி செய்தல்.

(2) செடி - தாந்தாற்றம். கீல் - தாந்தாற்றம் மிகுந்த கரிய கொருபொருள் (Pitch or tar). இருண்ட மேகம் அடைந்திருக்கும் தோற்றம், கீலை உருக்கி உலர்த்திற் கொட்டுவதற்கு ஆகாயம் எத்தனிப்பதுபோல் இருக்கின்றது. ஆனாலும், கொந்தளிக்கும் அலைகளை யுடைய கடலோ ஆகாயத்தளவு உயர்த்து கீலை உருக்குவதற்கு மூட்டிய கெருப்பை அனைத்துவிடுவதுபோல் தோன்றுகின்றது. கதுப்பு - கண்ணம், இவர்தல் - உயர்த்து ஏற்தல்.

(3) அண்ணல் நாவாய் - சிறந்த கப்பல்.

(4) கதறல் - கப்பல் உடைந்து முழுகினவர் கதறிய கதறல்.

(5) எனக்குத் தெய்வசக்தியிருக்குமானால், இந்தக் கடலை நான் பூமிக்குள் புதைத்திருப்பேன் என்கிறார்.

(5) மிராண்டா, கப்பல் உடைத்ததைக் கருதிப் பின்னும் வருந்துகின்றார்.

(6) கப்பலில் உள்ளவர்களுக்கு ஒரு தீங்கும் நேரவில்லை என்று உறுதிசூறி, இக் காற்றுமழையைத்தன் மந்திரத்தால் எழுப்பியது, மிராண்டாவின் கண்மையின்பொருட்டே என்பதைக் கூறவருகின்றார்.

(7) இந்தக் குகையில் விசுத்திருக்கும் உன் தந்தையாவதன்றி என்னைப்பற்றி உனக்கு வேறென்றும் தெரியாது—என்பது பொருள்.

என் விஞ்சையே அங்கே, கிட (9)—நின் கண் களைத் துடைத்துக்கொள். கவலை பொழித்திடு. கருணையுடைய நின் குணத்தைத் தீண்டிய இவ்வங்கம் உடைதருமொரு கோரக்காட்சியை நான் என் மந்திரத் திறமையால், நீ கதறக்கேட்டு முழக்ககண்ட அம் மரக்கலத்தின்கண் உள்ள எந்தப் பிராணிக் கும், ஒரு உரோமத்திற்குக்கூட, கேடுநோமல் காத்து நிகழ்த்தியிருக்கின்றேன். மேலினி நீ தெரிந்து கொள்ளவேண்டும். உட்கார் (10).

மிராண்டா:—யான் யாரென்பதைச் சொல்லப் பன் முறை முன்னர் நீ துவக்கியதுண்டாயினும், அதனை நிறுத்தி, வீணே என்னை வினவ விட்டு இறுதியில், “இரு, இரு, இதற்குள் இல்லை” என்று முடித்திருக்கின்றன. (11)

ப்ராஸ்பீரோ:—இப்பொழுது எய்திவிட்டது அந்தக் கடினை. உன் காதுகளைத் திறந்துகொள்ளும்படி. இந்த நிமிடமே கட்டளைபிடுகின்றது. (12) அதற்கிணங்கி உற்றக்கேள். இந்தக் குகைக்கு நாம் வருவதற்கு முந்தியதோர் காலத்தை நீ நினைவுசெய்து கொள்வதற் கியலுமோ? உன்னை விபலுமென்று நான் எண்ணவில்லை. அப்பொழுது நீ முற்றிலும் மூன்றாண்டு முதிர்ந்தவ ளல்லையே.

மிராண்டா:—நிச்சயம், ஐயு, என்னை யெனும்.

ப்ராஸ்பீரோ:—எதனால்? வேறென் மனையினால்? என் மனிதரால்? (13) நின் நினைவிற்கங்கிய எதாவ தொன்றை உருவத்தைச் சொல் பார்ப்போம்.

மிராண்டா:—என்னினைவு தெரிவிப்பது, நிச்சயமாக தனிமும் ஒரு கவலையோல் தெரிந்தாரத்திற் கப்பாலுளது (14). என்னைவளர்ப்பதற்கு ஒருகாலத் தில் நாலேந்து மாதர்கள் இருந்தன ரல்லரோ? (15)

(8) ஜாலங்கன் செய்யும்போது மந்திரவாதிகள் ஓர் மேலங்கி அணிந்துகொள்வதுண்டு, அதனை இப்பொழுது கழற்றிவிடுகின்றான்.

(9) விஞ்சைகள் செய்வதற்குக் கருவியாயிருந்ததால், மேலங்கியை ‘விஞ்சையே’ என்று அழைக்கின்றான்.

(10) கப்பல் உடைந்து முழுகியதுபோல் தோன்றினும் ஒருவருக்கும் சிறிதுந் தீங்கில்லாமலே தன் மந்திரத்தால் காத்திருக்கின்றான் என்பதைத் தெரிவித்துப் ப்ராஸ்பீரோ தன் பழைய சரித்தத்தை மிரண்டாவிற்குச் சொல்ல ஆரம்பிக்கின்றான்.

(11) இதன்முன் பலமுறை, இச் சரித்தத்தை மிரண்டாவிற்குச் சொல்ல ஆரம்பிப்பதும் பிறகு இதற்குள் சொல்ல வேண்டாவென்று நிறுத்திவிடுவதுமாகப் ப்ராஸ்பீரோ செய்திருக்கின்றான் என்பதை மிரண்டா தன் தந்தைக்கு நினைவுபடுத்தி, “அப்படித்தானே இப்பொழுதும் முடியப் போகின்றது” என்று அயிர்ப்பவன்போல் இதனைச் சொல்கின்றான்.

(12) கடினை - வேளை, சொல்லித் தீரவேண்டியகாலம் இப்பொழுது வந்துவிட்டது—என்பது பொருள்.

(13) உனக்கு நினைவு இருக்கின்றதென்றால், இந்தக் குகையைத் தவிர வேறு எதேனும் வீடோ, என்னைத் தவிர எவரேனும் மனிதரோ, இப்பொழுது நீ நினைத்துக் கூறமுடியுமா, என்று ப்ராஸ்பீரோ கேட்கின்றான்.

(14) நினைத்துப்பார்த்தால், நெடுந்தூரத்திற்கு அப்பாலுள்ள செய்தி ஒரு கனவுபோல் தோன்றுகின்றதேயன்றி நிச்சயம் என்று எண்ணுவதற்கில்லை—என்பது பொருள்.

(15) தன்னை வளர்த்த செவிலியர் நாலேந்துபோர் தன் நினைவில் இருப்பதாக மிரண்டா கூறுகின்றான்.

பொதினை நிகண்டு

(இரண்டாம் பகுதி)

[30-வது பக்கத் தொடர்ச்சி]

90 அயிலிருந்து முண்டலும் கூர்மையும் வேலும்.

91 அயிராணி யுமையு மித்திரன் தேவியர்.

92 அயிரி மீன்முள் ளரித்திடு கருவியும் நுண்மண லுமென நவல வாகும்.

93 அரண்மதியும் வேலும் கவசமும் காலலுஞ் செருப்புங் காடு மஞ்சலு மாகும்.

94 அருளே சத்தியுங் கருணையு மாகும்.

95 அரக்குச் சிவப்பும் மெழுகுங் கள்ளும்.

96 அரிவெறு துறங் குற்றமும் குழலும் பிணக்கமும் குரலும் பாலும் வயிரமும்.

97 அரவது புரமும் பாம்பு மோசையும் ஆயிலிய முஞ்சிலை நாணு மாகும்.

98 அரசு பூமியு மன்னரும் ராச்சியமும் அரசு மாமு மறைய வாகும்.

99 அரசர் வன்னியர் வேந்தரு மாகும்.

100 அரிதம் பூமியும் பச்சையும் திக்கும் பசும்புல் லுமெனப் பகர வாகும்.

101 அரலை கனியும் கழலையும் வித்தும் கடலும் சற்றுமையும் கழற வாகும்.

102 அரம்பை வறையுங் தெய்வம் பெண்ணும்.

103 அரக்கோ ரில்லு 1 மிடமு மாகும்.

104 அராகம் பாலைப் பண்ணுஞ் சிவப்பும் ஆசையு முடெும் பாவு மாகும்.

105 அருண னுதித்தன்றேர்ப் பாகனும் புதனும் ஆதித்த னுமென வறைய வாகும்.

106 அருகல் சாதலுஞ் சுருக்கலு மாகும்.

107 அருகர் சாவகரு சில்ல[ர] மையுமாம்.

108 அரத்தமுற் பலமும் பொன்னுஞ்செம் 2 பரத்தமும் நீபமுஞ் சிவப்பும் பவளமு 3 மிரத்தமும்.

109 அரிட்டல் காக்கையும் கள்ளும் வெற்பும் பிழவியிற் குற்றமும் பேச வாகும்.

110 அரத்தை துன்பமும் குறிஞ்சி யாகும்.

111 அரணி கோலும் வேலியும் கவசமும்.

112 அருணஞ் சிவப்பு மானுமெலு மிச்சம் ஆடு மெனவே யறைய வாகும்.

113 அரக்க மாற்றிடைக் குறையு மாடிடமும் வட்டா டிடமும் போரிடமுஞ் சபையும்.

114 அருப்ப மூருங் காடு மரணும் ஈந்து கோயுஞ் சோலையு மாகும்.

(பிரதி)—1 மிடமு. 2 மத்தமும். 3 மிரத்தமு மாகும்.

115 அரசன் வியாழமும் வேந்தனு மாகும்.

116 அரற்ற வழகையு மோசையு மாகும்.

117 அருக்கன மருதும் வெண்மையும் 4 பொன்னும்.

118 5 அருத்த லருமையு முண்டலு மாகும்.

119 அருத்தியாசையும் கள்ளு மாகும்.

120 அருக னருகனு நண்பனு மாகும்.

121 அரிவை பருவமு மாதரு மாகும்.

122 அருவிதினைத் தாளும் வெற்பு மாகும்.

123 அரண்காவற் காணும் காவலும் வேலியும் மதியு 6 மஞ்சலும் கவசமுஞ் செருப்புமாம்.

124 அரையோ 7 ரெண்ணுமோ ருறுப்பு மாகும்.

125 அரியே தேரு மலையு மரித்தலும் மூங்கிலும் வயிரமும் பறையும் பாம்பும் அரிசியும் பன்றியு மரித்தலும் புரையும் கிளியும் செக்கதிரும் படைக்கலமும் பொன்னும் புகையுஞ் சோலையும் காந்தியும் கடலும் கிண்கிணிப் பரலும் தவளையு மாலையும் கண்வரியும் புகருங் குலிசமும் வாயும் இத்துவும் விசியும் கள்ளுங் குதிரையும் நன்னிறமும் வானும் குரங்கும் வலியும் வண்டுத் திசிரியும் பகையும் அம்பும் பாயலும் காற்று மென்றாழஞ் சயனமும் இத்திர னுத்திரு மாலுஞ் சிங்கமும் ஐமையுங் கூற்று மங்கியும் பச்சையும் கூர்மையுஞ் சேகு மாடுஞ் சுடருமாம்.

126 அலியே தியுஞ் சோறும் பேடனும் மறலியு நறுவிலியுமென வழங்க வாகும்.

127 அலகுநெற் சதிரும் புள்வாயுந் துடைப்பமும் பலக்கையு மிலஞ்சிப் பரலுமோ ரெண்ணும் 8 நுளம்பும் ஆயுதமுமென நவல வாகும்.

128 அலரி தேனீயும் பூவுமோர் மரமும் அழகுங் கண்வரியு மருக்கனும் வாலியும் மலர்க்கணை யுமென வருத்த வாகும்.

129 அலவனம் புலியும் பூனைபு கண்டும் கடக ராசியும் கழற வாகும்.

130 அல்லவென் ளாம்பலும் காயாவு மலியும் பூந்தா துமக விதமும் புகலும்.

131 அல்க விலம்பாடும் காணுஞ் சுருக்கலும் தக்கலு மிரவுஞ் சாற்ற வாகும்.

132 9 அல்கு தக்கலும் கங்குலு மாகும்.

133 அலைகடற் றிரையும் கடலு மாகும்.

134 அலக்கல் பூமாலையுந் தனிரு 10 மோசையும் இலக்கலு மெனவே யியம்ப வாகும்.

135 அலர்விரி பூவும் புறங்குறலும் பழியும்.

136 அல்லே யிராவு யிருளுமா தித்தனும்.

137 அவல்சிறு துண்டியுந் தடாகமும் கீழும்.

138 அவத்தியோ ருரும் கிளியுஞ் சேனையும்.

139 அவனி பாரகரும் வேந்தரும் பூமியும்.

140 அவினயங் கூத்து துலு மங்கமும்.

141 அவிந்த கொளியும் பீறலு மாகும்.

142 அவிதேவ ருணு செய்பு மாகும்.

(பிரதி)—4 பத்தமும். 5 அருத்த. 6 மஞ்சலு. 7 ரெண்ணுமையுறுப்பு. 8 நுளம்புமாயதமு. 9 அல்குதம்பமும். 10 மோசையும்.

143 அழுவம் பரப்புந் தருக்கமு முரசும் கடுக்கமு காடு கவில வாகும்.

144 அழனத் தீயும் பிணமு மாகும்.

145 அழுக அழையுஞ் சோம்புங் கேடும் ஓசையும் கடுக்கமுந் துன்பமு மேக்கலும்.

146 அழுக்காறு மனத்தின் கோட்டமும் பொருமையும்.

147 அழகு சர்க்கரையும் வெல்லமு மழகும்.

148 அழக்கே மாசு மாமையு மாகும்.

149 அளஞ்செறிவுங் கூர்மையு முப்பளமும் கடலும்.

150 அளையே தயிரு முழையு முற்றும் பாழிலு மோரும் பகர வாகும்.

151 அள்ளல் சேறு நாகமு மள்ளலும்.

152 அளக்க கொத்தளமு மோதியு கீறும்.

153 அள்ளே கூர்மையுஞ் செறிவும் வண்மையும் செவியும் வலியும் பற்றிரும்புஞ் செப்புவர்.

154 அளியன்பும் வண்டுக் கொடுத்தலு மதவும்.

155 அளவை மரக்காலு காழியுந் தினமும் எல்லையு மெனவே யியம்ப வாகும்.

156 அளித்தல் காத்தலும் கொடுத்தலுஞ் செறிதலும்.

157 அளக்கர் காத்திகையும் பூமியுஞ் சேறும் கடலு முப்பளமும் கழற வாகும்.

158 அளறு நாகமுஞ் சேறு மாகும்.

159 அறையே பாறையுஞ் சிறிதலு மறைதலும் அலையு மொழியு மலுமெனவுஞ் சாகும்.

160 அற்ற மறைப்பொருளு மலகாசமுஞ் சோர்வும் காயுந் துடியுஞ் சற்றறம் நதவும் உண்மையு முடிவு மோத வாகும்.

161 அறல் கீர்த் திரையு கீறும் விழாவும் நுண்மண லுமென நவல வாகும்.

162 அறவை யாடையும் சித்திரை காளும்.

163 அற்பஞ் சிறுமையு காயு மாகும்.

164 அறகு சிங்கமும் புலியும் யானையும் அறகம் புல்லும் யானியு மாகும்.

165 அறபதக் கையாந் தகரையும் வண்டும்.

166 அறிக்கை பற்றி வித்தலு மறிதலும்.

167 அன்னே விருதியுஞ் சாரியையு மாகும்.

168 அன்றி வன்றிற் புள்ளு மூலமும்.

169 அன்னை தாயு மூத்தாளுந் தோழியும்.

170 அனலிபாற் கரணுந் தீயு மாகும்.

171 அனத்தன் மாலு மருகனுஞ் சிவனும் சேடனுந் தெய்வமும் செப்ப வாகும்.

172 அனத்தம் அளவின்மையும் பொன்னும் வின்னும்.

173 அனத்தையோர் சத்தியும் பூமியு மாகும்.

174 அனக்க யிருவாட்சியு முல்லையு மாகும்.

175 அனிலம் பலமும் காற்று மாகும்.

176 அன்னஞ் சோறு மன்னப் புள்ளும்.

177 1 அனுக்கவுன் முகனுந் தொடர்ச்சியு மாகும்.

178 அனித்திய சில்லாமையுஞ் சந்தனமும் பொய்ப்பும்.

179 அன்னியம் கொதுமலும் குயிலு மாகும்.

180 [அ] அதிகையுஞ் சுட்டு மாதியு முயிரும் 2 தயரு மல்லவுஞ் சொல்ல வாகும்.

(பிரதி)—1. அனுக்கவுன். 2 தயிரு.

அகரவருக்க முற்றும்.

யாப்பிலக்கணம்

[35-வது பக்கத் தொடர்ச்சி]

அடி

முன்னிதழில் சீரானமைந்த எழுவகைத் தளைகளைப் பற்றிக் கற்கவேண்டுமெனவற்றைக் கற்றோம். இவ் விதழில் தளை பல அடுத்து நடக்கும் அடியைக் கற் போம்: [இதன் விரிவை, 4 வது வால்பூம், 14, 15-வது இதழ்களில் காணலாம்.]

சொற்றொடர்கள் உரைநடையில் அமையும்விதம் வேறு; செய்யுள் நடையில் அமையும் விதம் வேறு. ஆதலின், செய்யுட்களை ஒருவரையறைக்குட்படுத்தி, இவ்வகை நடப்பது இன்ன செய்யுளெனப் பெயர் வழங்கற்கு அடி வகுப்பு முறை இன்றியமையாத தாம். அங்ஙனம் வகுக்கப்பட்ட அடிகள் ஐவகைப் படும். அவை குறள் அடி, சிந்து அடி, அளவு அடி அல்லது நேர் அடி, நெடில் அடி, கழி நெடில் அடி என்பனவாம்.

1. குறளடி:—இரண்டு சீர்களால் அமைந்த அடி குறளடி எனப்படும்.

உ - ம்:—அறம்பல நாட்டியவாம்
திறம்பெறு தூற்றொகைகள்
பிறங்கு தமிழ்மொழியே
மறக்களை மாய்த்திடெம்வான்.

[பலவகைப்பட்ட அறநெறிகளைச் சிக்கறுத்துநிலை நாட்டிக் கூறுவனவாகிய வலிமை பெற்ற தூலின் தொகைகளைக் கொண்டு விளங்குகின்ற தமிழ்மொழியே தமிழ் மக்கட்கு அறியாமையால் நேரும் பாவங்களைச் சிதைத்தொழிக்கத் தகுந்த வாளாகும், என்பது இச்செய்யுளின் பொருள்.]

2. சிந்தடி:—மூன்று சீர்களைக் கொண்டு நடப்பது சிந்தடி எனப்படும்.

உ - ம்:—தூன்ற மொன்று குறைத்தவன்
அன்று குர்முத வட்டவன்
என்று நிற்கு மெழிலினன்
இன்று நிற்குகம் மிதயமே.

3. அளவடி அல்லது நேரடி:—நான்கு சீர்களைப் பெற்று நடப்பது அளவடி அல்லது நேரடி எனப்படும்.

உ - ம்:—
“கருமுகில் தாமரைக் காடு பூத்துநீ
டிருசுடர் இருபுறத் தேந்தி யேடவிழ் [மேல்
திருவொடும் பொலியவோர் செம்பொற் குன்றின்
வருவபோல் கலுழன்மேல் வந்து தோன்றினான்.”

(இது கம்பராமாயணம் பால காண்டம் திருவவ தாரப் படலத்திலுள்ள செய்யுள்.)

4. நெடிலடி:—ஐந்து சீர்கொண்டு நடப்பது நெடிலடி எனப்படும்.

உ - ம்:—
“நெருண்ட மேலவர் சிறியவர்க் சேரினும் அவர்தம்
மருண்ட தன்மையை மாற்றவர் எனுமிது வழக்கே.
உருண்ட வாய்தொறும் பொன்னுருள் உரைத்துரைத்
இருண்ட கல்லைபும் தந்திரமாக்கிய இரதம்.” [தோடி
(இது கம்பராமாயணம் பால காண்டம் வரைக் காட்சிப் படலத்திலுள்ள செய்யுள்.)

5. கழிநெடிலடி:—ஐந்து சீரின் மிகுந்து எனைத்துச் சீரானும் வருவது கழிநெடிலடி எனப்படும்.

(நெடிலடியின் மிகுந்து அடி என்பது இதன் பொருள்.)

குறிப்பு:—ஐந்து சீரின் மிக்க எனைத்துச் சீரானும் கழி நெடிலடி யமையுமெனினும், எண்சீர் வரை யமைதலே சிறப்புடைத்தாம்; எண்சீரின் மிக்க சீர்களைக் கொண்டு நடக்கும் அடி சிறப்புடைத்தன்று.

உ - ம்:—

(1) “இப்பொழு தெம்ம னோரால்
இயம்புதற் கெளிதே யாரும்
செப்பருத் குணத்தி ராமன்
திருமுகச் செவ்வி நோக்கில்
ஒப்பதே முன்பு பின்பல்
வாசகம் உணரக் கேட்ட
அப்பொழு தலர்ந்த செந்தா
மரையினை வென்ற தம்மா.”

(இவ்விராமாயணச் செய்யுளி லடிதோறும் ஆறு சீர்கள் அமைந்துள்ளமை காண்க.)

(2) “மண்ணுல கதிலே உயிர்கன்தாம் வருந்தும்
வருத்தத்தை ஒருசிறி தெனினும்
கண்ணுறப் பார்த்தும் செவியறக் கேட்டும்
கணமுநான் கித்திதிட மாட்டேன்;
எண்ணுறம் எனக்கே நின்னருள் வலத்தால்
இசைத்தபோ திசைத்தபோ தெல்லாம்
நண்ணுமல் வருத்தம் தவிர்க்கநல் வரந்தான்
நல்குதல் எனக்கிச்சை எந்தாய்!”

(இத்திருவருட்பாச் செய்யுளி லடிதோறும் எழு சீர்கள் அமைந்துள்ளமை காண்க.)

(3) “கோடையிலே இளைப்பாற்றிக்
கொள்ளும்வகை கிடைத்த
குளிர்தருவே! தருகியிலே!
கிழல்களின்த கனியே!
ஒடையிலே ஊறுகின்ற
திஞ்சுவைத்தண் ணீரே!
உகந்ததண்ணீர் இடைமலர்ந்த
சுகந்தமண மலரே!

மேடையிலே வீசுகின்ற
மெல்லியபூக் காற்றே!
மென்காற்றில் விளைகமே!
சுகத்திலுறும் பயனே!
ஆடையிலே எனைமணந்த
மணவாளா! பொதுவில்
ஆடுகின்ற ஆரசே! என்
அலங்கலணித் தருளே.”

(இத் திருவருட்பாச் செய்யுளில் அடிதோறும் எண்சீர்கள் அமைந்திருத்தல் காண்க.)

(4) “இடங்கை வெஞ்சிலை வலக்கை வாளியின்
எதிர்த் தாரையை இலங்கும்
ஆழியின் விலங்கியோள்
முடக்கு வாலுனை மடக்கல் மீயிசை
முனிந்து சென்றுடன் முரண்ட
ராசனை முருக்கியோள்
வடக்கொள் மென்முலை நுடக்கு நுண்ணிடை
மடக்கை சுந்தரி வளங்கொள்
பூண்முலை மகிழ்ந்தகொள்
தடக்கொள் தாமரை இடங்கொள் சேவடி
தலைக்கு வைப்பவர் தமக்கு
வெந்துயர் தவிர்க்குமே.”

(இப்பழம்பாட்டில் அடிதோறும் ஒன்பது சீர்கள் (9) “கவிவாணர் வட்டத் தலைப்பாகை கட்டிகந்
அமைந்திருத்தலைக் காண்க.)
கவியெழுதி எட்டிமன்மஞ்சள்
காப்புயிட்டவ்வுரி னிற்பரிசு பெறுமாறு
காணவரு செய்திகேட்டுக்
கைகால் நடுக்கமுற் றறிவுந் கலங்கியங்
கம்சலச வென்று வேர்த்தக்
கணத்தின்மனை யாட்டியைக் கூவி, “நீ கடிதின்நிற்
கதவுபூட் டித்தாழ் இடாய்.

(5) “கொங்கு தங்கு கோதை ஓதி மாத ரோடு
கூடி நீடும் ஓடை நெற்றி
வெங்கண் யானை வேந்தர் போந்து வேத தே
நாத என்று நின்ற தாழ்
அங்க பூர்வம் ஆதி யாய ஆதி தூலின்
நீதி யோதும் ஆதி யாய
செங்கண் மாலைக் காலை மாலை சேர்நர் சேர்வர்
சோதி சேர்ந்த சித்தி தானே.”

(இப் பழம்பாட்டில் அடிதோறும் பத்துச் சீர்கள் அமைந்திருத்தல் காண்க.)

(6) “அருளாழி யொன்று மறனோ ரிரண்டு
மலர்சோதி மூன்றொ ண்ணியோக நான்கு
பதமைந்து மாறு பொருண்மேல்
மருளாழி போழு நயமேழு மேவி
நலமெட்டும் வாட்டும் வகையொன்ப தென்றல்
வருதற்கோ பத்தின் மகிழா
இருளாழி மாய எறியாழி யன்ன
எழிலாழி தன்னு ளெழுஞாயி ரோட
அவிர்கின்ற எல்லை யளவும்
உருளாழி செல்ல ஒழியானம் பக்கல்
உலவாத செல்ல முடனோயோ டொல்கி
உலகுச்சி சேர்வ துனதே.”

(இப்பழம்பாட்டில் அடிதோறும் பதினொரு சீர்கள் அமைந்திருத்தல் காண்க.)

(7) “கோளரி வானரி வல்லியம் ஒல்லொலி
கொண்ட கொலைத்தொழில் எண்கொடு கேழல்
கொட்கு நெடுஞ்சிமை உட்கிவர் மால்வரை
ஆளியை அஞ்சிய வெஞ்சின மால்களி
மந்தளிர் நந்திய சந்து மறைந்தகல்
அஞ்சுடர் வான்தவழ் மஞ்சு மணத்தெழும்
நீளர வல்குல் நிறங்கிளர் நுண்டிகில்
நித்திலம் வைத்து நிரைத்தபன் மால்கொள்
நேரிழை மென்முலை போதெழில் நன்னுதல்
வானரி கித்தி அவிர்து விலங்கின
மைதரு முண்கண் வணங்கு நுணங்கிடை
வண்டியிர் வார்துழல் ஒண்டொடி மாதே.”

(இப் பழம்பாட்டில் அடிதோறும் பன்னிரு சீர்கள் அமைந்திருத்தல் காண்க.)

(8) “நாடி மீடல் அல்ல இல்லை
கல்ல பூவின் அல்லி மேய
கம்பி போலு கம்பி தன்னோ டன்பளாய்
ஆடு மஞ்சை அன்ன சாயல்
அஞ்சொல் மாதர் பஞ்சி தஞ்சம்
அல்குல் கோல மெல்ல ஒல்கி அல்லல்சேர்
வேடர் ஒடி வேழம் வீழ
வெய்ய அம்பின் எய்து சட்ட
வேய்கொள் தீயின் வெந்து விண்டு வெம்மை
கோடை யோடு நீடு வாடு [சேர்
குன்றி னின்றும் இன்று சென்று
கோடி மாட கூட காடு கூடமே.”

(இப்பழம்பாட்டில் அடிதோறும் பதின்மூன்று சீர்கள் அமைந்திருத்தல் காண்க.)

அவதியில் வேளையினில் இந்தவிதம் வருமென்
நறிந்திருத் தால்நேற்றையே
அயலூர் புருத்தவன் போனபின் வரலாகும்
அதையினிப் பேசுவதனால்
ஆவதிலே. சிறிதுபொறு! பேசாதை! வாயிலினில்
ஆரோவொ ராட்பேசினான்!
அவன்ற னடிவந்த பழிகாரன்! எனமனம்
அழிந்துடன் மறந்துகுழறிச்
“செவையாக நாற்காலி தனைமெத்தை மீதுவிரி;
திண்டையும் கால்மாட்டிலிவை;
கீக்கிரம் சோற்றின்மேல் இலைபோ டெனக்குமொரு
தெண்ணீரி லேசெம்புதா;
கிடமாக இரு; மனம் பதறாதை; என்மோதி
ரங்கா தில் எங்கு? காணேன்!
தேடு; சண் ணக்கரண் டகமதனில் வெற்றிலை
செறிந்தபை கிடக்கிறதேடு;

தவறாத படிசென்று தொழுவவைமட் டிக்கால்
தனிநகட்” டெனப்பேச்சுமே
தடுமாறி மனைவியைத் தாயென்று தாய்தனைத்
தந்தையென மகனைமகளாய்த்
தாமுறைமை பிசுபிப் பிதற்றுபிசி னர்க்கண்டு
சஞ்சலமு ருதுபாரில்
தனகனகம் ஆதிய நலங்கீர்த்தி முதலகனி
தந்துதவு வாய்கடவுளே.”

(இச்செய்யுள் சேறை அனந்த நாராயண ஐயர் என்
னும் புலவரால் இயற்றப்பட்டு, லிங்கேதக் கூடவுள்
வாழ்த்து என்னும் பெயருடன், ஞானபோதினி என்ற
நற்றமிழ் மாதாந்தப்பத்திரிகையின் நாலாஞ்சம்புடத்
தில் நாலாம் புத்தகத்தில் (1900 ஸ்ரீ நவம்பர் பி
20உ) வெளியிடப்பட்டதாகும். இதில் அடிதோறும்
இருபத்து நான்கு சீர்கள் அமைந்திருத்தல் காண்க.)

இவ்வாறே பல சீர்களான அமைந்து வருஞ் செய்
யுள் சில உள. தொல்காப்பியர் எழுத்தெண்ணி அடி
வகுப்பார். அங்ஙனம் எழுத்தெண்ணுங்கால் குற்றிய
லிகரம், குற்றியலுகரம், ஆய்தம், ஒற்று இவற்றை
ஒழித்து எண்ணுதல் வேண்டும். இனி அடிகளுக்குக்
கமைந்த பெயர்க்காரணத்தை, “அடிகளைக் காரணக்
குறியான் வழங்குமாறியாதோவெனின், மக்களுள்
தீரக் குறியானைக் குறளன் என்றும், அவனின் நெடி
யானைச் சிந்தன் என்றும், குறியனு நெடியனுமல்லா
தானை அளவிற்பட்டான் என்றும், அவனின் நெடி
யானை நெடியான் என்றும், தீர நெடியானைக் கழிய
நெடியான் என்றும் வழங்குவராதலின், இவ்வடி
களுக்கு மிவ்வாறே பெயர் சென்றவெனக் கொள்க,”
என்னும் முன்னையோர் கூற்றானறிக.

எ மா ங் க த த் தி ள வ ர ச ன்

ஸ்ரீமான் T. N. சேஷாசல ஐயர் B.A., B.L.,

எழுதியவார்

செந்தமிழ்க்காதை.

கலாநிலயம், வேளாளர் வீதி, புரட்சிபாக்கம், சென்னை. விலை ரூ. 1-4-0

கலாநிலயம் 1930-வது வருடம் 3-வது வால்டியம்.

தலையங்கங்கள்:—அறியாமை வேண்டப்படும் 4. சுயநலச் சோதனை 8. விஷயத்திற்கேற்ற விளம்பரம். முயலுக்கு முயலவேண்டா. விளம்பரத்தை வெட்கக்கேடு. கல்லாதபேர்களை நல்லவர்கள் 3. நாணத்தால் கைவார்த்தம். வாலின் லீனம். பெருமையின் பெருமை...முதலிய கட்டுரைகள் ஐம்பது. உலகியலோடு வாழ்க்கையின் தத்துவத்தை விளக்குவன.

கம்பராமாயணம்:—(T. N. சேஷாசலம் ஐயர், B. A. B. L.) அயோத்தியா காண்டம் முதலிரண்டு படலங்களின் விளக்க ஆராய்ச்சி. அரசியலுக்குரிய அறங்களில் திருவள்ளுவர் வேத வியாசர் முதலானோர்க்கும் கம்பருக்கும் உள்ள வேறுபாடு 25-கட்டுரைகளில் விளக்கப்பட்டுள்ளது. ஸ்ரீமான் சோமசுந்தர பாரதியார் வரைந்துள்ள, "தசரதன் குறையும் கைகேசி நிறையும்" என்னும் நூலிற்குரிய பொருளும் முடிவும் கம்பருடைய கருத்திற்கொவ்வாதன வென்று 25-கட்டுரைகளில் வாதிக்கப்பட்டிருக்கின்றது.

குறுந்தொகை:—(K. இராமரத்தம் ஐயர், B. A.) புத்தகமாய் இப்பொழுது கிடைக்காத இச்சங்கநூற் செய்யுள் நானூறும் விளக்கமான உரையுடன் பதிப்பிக்கப் பெற்றிருக்கின்றது.

அப்பர்:—(E. N. தணிகாசல முதலியார், B. A. B. L.) அப்பர் அறுபத்துநான்கு கலைகளை யறிந்து கையாண்ட பெருமை விளக்கப்பெற்றிருக்கின்றது.

இலஞ்சிப்பாவை:—(T. S. நடராஜசுந்தரன், B. A. B. L.) Sir Walter Scott என்பவர் ஆங்கிலத்தில் பாடிய Lady of the Lake என்னும் காவியத்தைத் தமிழில் எழுதிய கதை.

மானத சாத்திரம்:—(T. P. மீனாட்சுசுந்தரம் M. A., B. L.) ஆங்கிலமுறையைத் தமிழில், நடத்தை, உணவுநாட்டம், அழகை, சிரிப்பு, தன்னெடுப்பு, தன்னெடுக்கம், புணர்ச்சி, இணை விழைச்சி, விளையாட்டு முதலியவைகளின் தத்துவங்கள் விளக்கப்பட்டுள்ளன.

தமிழ்ப் பாடம்:—விஸ்வபாரதம் கிருஷ்ணன் தூதுச் சருக்கமும், அஷ்டப்பிரபந்தமும் போதிப்பதுடன், புணரிலக்கணம் முழுவதும் தெற்றென விளக்கப்பெற்றிருக்கின்றது.

நம்மாழ்வார் வைபவம்:—K. இராஜகோபாலா சாரிபார், B. A. B. L.) விளக்கமான ஆராய்ச்சியுடன், 2-ம் பத்து 6-ம் தசகம் வரையிலும்.

இவைகளைத் தவிர, ஆங்கிலத்திலிருந்து மொழிபெயர்த்த கட்டுரைகளும், ஆச்சரிய சூடாமணி என்னும் வடமொழி நாடக மொழிபெயர்ப்பும், சிலப்பதிகாரக் கானல்வரியை அழகுற விளக்கிய 'மாதவி மாதவம்' என்னும் கட்டுரைகளும், தனிப்பாடல்களும், அண்டபுராண ஹாஸ்யப் பாடல்களும், நாயன்மார் சரித்திர உண்மையோன்றிய கட்டுரைகளும் நிறைந்துள்ளன.

1931-வது வருடம் 4-வது வால்டியம்.

தலையங்கம்:—அகமே புறம், வாழ்வாங்கு வாழ்பவர் 10. உண்மையில் உழல்வார் திறம் 5. மெய்ம்மையை அலமரச் செய்யலாமோ 4. அருமைபின் மருமை 4. மறப்பது முறுதியாமே. நள்ளாள் நகை 4. முதலிய கட்டுரைகள் 60.

கம்பராமாயணம்:—(T. N. சேஷாசலம் ஐயர், B. A. B. L.) கைகேசி சூழ்வினைப் படலம் முதல் அயோத்தியாகாண்டம் இறுதியாக 50 கட்டுரைகளில் ஆராயப்பெற்றிருக்கின்றது.

குளாமணி:—(K. இராமரத்தம் ஐயர், B. A.) இதுகாறும் உரை பெழுதப்பெறாத இந்நூல், உரையுடன் பதிப்பிக்க ஆரம்பமாகி இவ்வாண்டில் ஐந்துவது செய்யுள்கள் வந்தன.

யாப்பிலக்கணம்:—உறுப்பியலும், செய்யுளியலில் பாக்களின் இலக்கணமும்.

அப்பர்:—(E. N. தணிகாசல முதலியார், B. A. B. L.) அப்பர் 64 கலைகளைக் கையாண்ட பெருமை விரிவாக வரையப்பட்டிருக்கின்றது.

ஆண்டாளர்:—(E. N. தணிகாசல முதலியார், B. A. B. L.) ஆண்டாளர் பிறப்பு, இளமை, கல்வித்திறம், அனுபவம், பௌவனம், மதம், சித்தார்த்தம், முத்தி முதலியவைகளின் உண்மை.

மானத சாத்திரம்:—(T. P. மீனாட்சுசுந்தரம், M. A. B. L.) புலன்களின் அமைப்பும், உணர்வு முதலியவைகளின் தத்துவமும் விளக்கப்பெற்றுள்ளன.

பிலாரோ நாடகம்:—ஆங்கிலப்புவர் R. B. Sheridan எழுதிய நாடக மொழிபெயர்ப்பு.

நவராத்திரி நாடகம்:—(K. N. சுந்தரேசன், B. A. Hons) ஓர் நவீன நாடகம்.

சிதம்பரதேவர் சரிதம்:—(Dr. V. S. அருணாசலம் பிள்ளை) முத்தியில் மனம் வைத்து உலகத்தில் விவகரிப்பார் பெருமையை உட்கொண்ட வேர் நாவல்.

களவியற் காரிகை:—(S. வைபாபுரிப்பிள்ளை, B. A. B. L.) இதுகாறும் அச்சேறாத நூல். அகப்பொருளிலக்கணத்தின் சிறப்பை விளக்கவல்லது.

கந்தபுராணமும் சங்க நூல்களும்:—(பண்டிதர், திம்ம்பா ஐயர்) கந்தபுராணத்தைச் சங்கநூல்களோடு ஒப்புநோக்கி ஆராயும் கட்டுரைகள்.

இவை தவிர, மொழிபெயர்ப்புக் கட்டுரைகள், தமிழிரட்டையர், முதலிய கட்டுரைகள் பல. ஒவ்வொரு வால்டியிற்கும் விலை வருமாறு:— பைண்ட் செய்யாதது ரூ. 7 8 0

காலிகோ கில்ட் பைண்ட் ரூ. 8 8 0 ஆப்ஸெதர் கில்ட் பைண்ட் ரூ. 9 0 0

இவ்விலையில் தபால் அல்லது இரயில் சாரிஜ் அடங்கவில்லை. இத்தியாவில் உள்ளவர்கள் இரயில்வே பார்ஸல் முறைப்படி பெற்றுக்கொள்ளலாம். To Pay போட்டு அனுப்புவோம். ஏதெப்டெனாக்களுக்கு மேல் இரயில்வே கட்டணம் ஆகாது. பர்மா, விகிவான் இவ்விரண்டு இடங்களுக்கும் ரயிலில் அனுப்பமுடியாத கையால் விலைபுடன் தபால் பார்ஸல் சாரிஜ் ரூ. 2-4-0 சேர்த்தனுப்பவேண்டும். மலேயே, தென்னைப் பிரிசுர் முதலிய கால்களில் இந்நூல் தபால் சாரிஜிக்கு ரூ. 3. சேர்த்தனுப்பவேண்டும். இவைகளை வி. பி. யில் அனுப்ப இயலாது. முன்புதான் அனுப்பி எழுதல் வேண்டும்.

வர்த்தமானம்

கலாநிலய இலவசத் தமிழ்க் கழகங்கள்:—கம்பராமாயணம், மணிமேகலை, சிலப்பதிகாரம் அணைய தமிழ் நூற்களைத் தாமே படித்து இன்புறுவதற்கு வேண்டிய பயிற்சியை, பற்பல உத்தியோகங்களிலும் தொழில் களிலும் அமர்ந்திருப்பவர் எளிதில் 18 மாதகால அளவில் பெறும்படி செய்யும் முறையில் இக் கலாநிலயக் கழகங்களில் பாடம் போதிக்கப்படும். இதனில் எவ்வயதின்மும் எவ்வுத்தியோகத்தினரும் சேரலாம். சம்பளம் ஒன்றும் இல்லை. வாரம் இருமுறை இக்கழகங்கள் கீழ்க்கண்ட இடங்களில் கூடும்.

1. பிரம்பூர் கலவல் கண்ணன்செட்டியார் உயர் தரப் பாடசாலைக் கட்டிடத்தில் திங்கள் வியாழக் கிழமைகளில் 6-30 முதல் 7-15 வரையில் கூடி நடைபெற்று வருகின்றது.

2. பிரம்பூர் பாரெக்ஸ் கார்ப்பக் கிளப் கட்டிடத்தில் புதன் சனிக் கிழமைகளில் மாலை 7-15 முதல் 8 மணிவரையில் கூடி நடைபெற்று வருகின்றது.

3. வண்ணாரப்பேட்டை ராபின்ஸன் பார்க்கிற்கு அருகிலுள்ள முனுசாமிசெட்டியார் கார்டன் 3-வது சந்திலுள்ள தனலக்ஷிமி பாடசாலையில் புதன்கிழமை மாலை 6-30 முதல் 7-15 வரையிலும், ஞாயிறுதிக் கிழமை காலை 8 முதல் 9 வரையிலும் கூடி நடைபெற்று வருகின்றது.

4. சென்னை எஸ்பிஎனேட் கிரிஸ்டியன் காலேஜ் கட்டிடத்தில் ஜனவரி மாதம் 20-ந்தேதி வெள்ளிக் கிழமை ஆரம்பமாகி, பிறகு செவ்வாய், வெள்ளிக் கிழமைகளில் மாலை 5-30 முதல் 6-15 மணிவரை நடைபெறும்.

5. இராயப்பேட்டை அம்மையப்பமுதலி தெரு விளாள்ள கார்ப்பொரேஷன் பள்ளிக் கட்டிடத்தில் ஜனவரி மாதம் 20-ந்தேதி வெள்ளிக்கிழமை மாலை 6-45 க்குக் கழகம் ஆரம்பமாகிப் பிறகு செவ்வாய் வெள்ளிக்கிழமைகளில் மாலை 6-45 முதல் 7-30 வரை நடைபெறும்.

6. கிந்தாதிப்பேட்டை பாலத்திற்கு அருகிலுள்ள கார்ப்பொரேஷன் மாடல் ஸ்கூல் கட்டிடத்தில் ஜனவரி 21-ந்தேதி சனிக்கிழமை மாலை 6-30-க்குக் கழகம் ஆரம்பமாகி, பிறகு செவ்வாய் சனிக்கிழமைகளில் மாலை 6-30 முதல் 7-15 வரையில் நடைபெறும்.

7. மாம்பலம் தியாகராஜ நகரிலுள்ள கார்ப்பொரேஷன் பள்ளிக்கூடக் கட்டிடத்தில் 22-ந் தேதி ஞாயிறுதிக் கிழமை காலை 7-15-க்கு ஆரம்பமாகி, பிறகு வியாழன், ஞாயிறுதிக் கிழமைகளில் காலை 7-15 முதல் 8 வரை நடைபெறும்.

அவரவர் வசக்கும் இடத்தையும் உத்தியோகம் புரியும் இடத்தையும் அனுசரித்து இக்கழகங்களில் எதனில் வேண்டுமானாலும் சேரலாம்.

இக்கழகங்கள் நம் கலாநிலய இலக்கிய வாரப்பத்திரிகையின் ஆதரவில் இலவசமாய் நடைபெறும். எவ்வித நிபந்தனையும் இன்றி யாவரும் சேரலாம்.

பர்னாட் ஷா:—இப்பொழுது பம்பாயில் தங்கியிருக்கும் பர்னாட்ஷா ஒரு விருந்தில், ஜனநாயகம் பிரயோஜனமற்றது என்றும்; அம்முறையில் எல்லாம் பொறுப்பற்ற தன்மையில் நடைபெறுகின்றனவென்றும், இத்தாலியில் நடைபெறுகின்ற முசுலினி அரசாங்கமோ அல்லது ருஷிய லெனின் அரசாங்கமோ தான் ஒரு நாட்டின் கலத்திற்கு உரியது என்றும் கூறுபுள்ளார்.

கருப்பு பட்டி:—அமெரிக்காவிலுள்ள ஒரு ரகசிய ஆராய்ச்சிகாரர் கருப்பங்கழியின் சக்தியை விருத்தி செய்து அதை உலகமே திரும்பும்படி செய்ய

லாம் என்று கண்டுபிடித்திருக்கின்றனர் என்று தெரிகின்றது.

பாரிஸ் நாகரிகம்:—மாதர்கள் முன்னேற்றம், மிக அடைந்துள்ள பாரிஸ் நகரிலுள்ள மாதர்கள் தம் கண்ணிமைகளுக்கு வெள்ளிமூலம் பூசிக்கொள்கின்றனர் என்று தெரிகின்றது.

லண்டன் புத்தக காலி:—லண்டனிலுள்ள புத்தக காலியில் 40 லட்சம் புத்தகங்கள் இருக்கின்றன. இப்புத்தகங்கள் வைக்கப் பெற்றிருக்கும் அலமாரிகளின் லீனம் 55 மைல் என்று கணக்கெடுக்கப் பெற்றிருக்கின்றது. 55 வருடங்களுக்கு முன் இப்புத்தகங்களைக் கணக்கிட்டனராம். இப்பொழுது பீண்டிமோர்முறை புத்தகக் கணக்கெடுக்கப் போகின்றனராம். இக்கணக்கெடுக்க 400 பவுன் விலையுள்ள லெட்ஜர்கள் வேண்டுமெனத் தீர்மானிக்கப் பெற்றிருக்கின்றது. இக்கணக்கு முடிய 20 வருடம் ஆகும், என்றும் கூறப்படுகின்றது.

உடலமைப்பு:—டாக்டர் நியோகி என்னும் ஓர் இராசபன் ஆராய்ச்சிகாரர் மனித தேகத்தின் அமைப்பைப் பற்றிப் பின்வருமாறு கூறுகின்றார்:—நல்ல வயது வந்தவனுடைய சரீரத்தில் உள்ள கொழுப்பைக் கொண்டு 14 சோப்புக் கட்டிகள் செய்யலாம். தேகத்திலுள்ள இரும்புச் சத்தைக்கொண்டு ஒரு பெரிய ஆணியைச் செய்யலாம். சர்க்கரைச் சத்தைக் கொண்டு ஒரு கரண்டிச் சர்க்கரை செய்யலாம். சண்ணாபுச் சத்தைக் கொண்டு ஒரு கோழிக்குஞ்சிற்கு வெள்ளை யடித்துவிடலாம். பாஸ்பரஸைக் கொண்டு 55 தீப்பெட்டிகள் செய்யலாம். மாக்னீஷியத்தைக் கொண்டு ஒரு அவுன்ஸ் மாக்னீஷியம் எடுக்கலாம். கந்தகத்தைக் கொண்டு ஒரு ராயின் உண்ணியைப் போக்கலாம். மனித சரீரத்தில் 82 காலன் ஜலம் இருக்கின்றது.

சீன ஜப்பான் யுத்தம்:—சர்வதேச சங்க முயற்சியால் இன்னும் சீன ஜப்பான் யுத்தம் நிற்கவில்லை. சினுவோடு போர்செய்வது, ஜோராப்பிய ஆதிக்கம் கீழ்நாடுகளில் பரவாதிருக்கவே என்று ஜப்பானிய ராஜ தந்திரிகள் கூறுகின்றனர். ஷாங்கையிலும் அதைச் சேர்ந்த பிரதேசங்களிலும் இரு நாட்டுப் படையினரும் அடிக்கடி சண்டைகள் செய்கின்றனர் என்று தெரிகின்றது.

சென்னையில் புதிய கட்சி:—கனம் பிரதம மந்திரி பொப்பிலி ராஜா சென்னையில் ஒரு புதிய கட்சியை ஏற்படுத்த முயன்று வருகின்றனர் என்றும் அக்கட்சிக்காக 'நியூடைம்ஸ்' என்னும் ஓர் ஆங்கிலப் பத்திரிகை ஏற்படலாம் என்றும் தெரிகின்றது.

கரந்தைத் தமிழ்ச் சங்கம்:—தஞ்சை கரந்தைத் தமிழ்ச் சங்கத்தின் 22-வது ஆண்டு விழா, இம்மாதம் 21, 22 தேதிகளில் ஸ்வாமி விபுலாந்தர் அவர்களின் தலைமையில் தஞ்சையில், மேற்படி சங்கக் கட்டிடத்தில் நடைபெறும். அவ்விழாவில் கம்பரும் சேக் கிழாரும் என்னும் விஷயத்தைப்பற்றி ஸ்ரீமான் R. P. அமிர்தலிங்கம்பிள்ளை யவர்களும், மெய்யுணர்வு என்பதுபற்றிப் பண்டிதமணி கதிரேசன் செட்டியார் அவர்களும், தமிழாக்க மாபு என்பது பற்றி பண்டிதர் திரு. தேவசேகர பாவாணர் அவர்களும், பாரதியார் தமிழ்ப்பற்றி என்பதுபற்றி ஸ்ரீமான் R. P. சேதுப்பிள்ளை யவர்களும் முறையே பேசுவார்கள்.

— கம்பராமாயணம் —

பதவுரை விரிவுரை விளக்கம் இலக்கணக் குறிப்பு
முதலியவைகளுடன்

வை. மு. சடகோப ராமாநுஜாசாரியார்

சே. கிருஷ்ணமாசாரியார்

வை. மு. கோபால கிருஷ்ணமாசாரியார்.

ஆசிரியர்களால் பதிப்பிக்கப் பெற்றவை.

பால காண்டம்	...	...	...	...	ரூ.	5	0	0
அயோத்தியா காண்டம்	...	...	...	...	„	5	0	0
ஆரணிய காண்டம்	...	...	...	...	„	4	0	0
கிட்கிந்தா காண்டம்	...	...	...	...	„	4	8	0
சுந்தர காண்டம்	...	...	...	...	„	5	0	0
யுத்த காண்டம்—2 பாகம்	...	...	...	...	„	10	0	0

தபால், அல்லது இரயில் பார்வல் கட்டணங்கள் வேறு. வேண்டுமோர், தாம் வேண்டும் புத்தகங்களுக்குரிய விலையில் பாதியாவது முன்பணம் அனுப்பி ஆர்டர் செய்யவேண்டும். மற்றதை வி. பி. மூலம் பெற்றுக்கொள்வோம்.

மானேஜர்:— கலாநிலயம், வேளாளர் வீதி, புரசை, சென்னை.

தேகபலம், ரூபகச்சத்தி, உற்சாசம், ஊக்கம்,
சக சம்பத்து இவைகளைக் கொடுப்பதில்
எங்கள் பிரசுத்திபெற்ற

ஆதங்க நிக்ரஹ மாந்தரைகள்

பலவிருத்தி ஓளவழிதங்களுக்கெல்லாம் முன்னணியில்
நிற்கின்றன. இலட்சக் கணக்கான ஜனங்கள் (சென்ற
58 வருஷங்களாக) உபயோகித்து குணமென்னும்
பாக்கியத்தை அடைந்திருக்கிறார்கள். நீங்களும் ஒரு
புப்பியை உபயோகித்துக் குணத்தை அறியுங்கள்.

32 மாத்திரைகளடங்கிய டப்பி 1-க்கு ரூ. 1 0 0
5 டப்பிகள் ரூ. 4 0 0

இனும்! ஆரோக்கிய சிரந்தம் இனும்!
ஆதங்க நிக்ரஹ ஓளவழியை,
26, பிராட்வே, மதராஸ்.

கற்பக மலர் (சிறு கதைகள்)

(ஆசிரியர் - சகோதரி வி. பாலம்மாள்)

மலர் 1 - விருந்தில் விலங்கு - விலை அரை ரூ.

மலர் 2 - அவள் இஷ்டம் - விலை அரை ரூ.

ஏழாது ஸ்டாம்புக்கு 2-புத்தகங்கள் அனுப்பப்படும்.

பூர்வீக பிரசுராலயம், மயிலாப்பூர், சென்னை.

பாரத வசனம்.

ஆதிபர்வம் 3-8-0. ஸபா, ஆரண்ய, விராட பர்வங்
கள் அடங்கியது ரூபா 5-0-0. உத்தியோக, பீஷ்ம,
துரோண, கர்ண சல்லிய, ஸவுந்திக பர்வங்கள்
அடங்கியது 5-0-0. சாந்தி, அநுசாசனிக, அக்ஷமேத,
ஆக்ரமவாஸ, ஸ்வர்க்காரோஹண, முசல, மஹாப்ர
ஸ்தானிக பர்வங்கள் அடங்கியது 5-0-0.

பாலவினோதினி ஆபீஸ், 323, தண்டையாப்பேட்டை
வண்ணாரப்பேட்டை போஸ்ட், மதராஸ்

NATIONAL
INSURANCE COMPANY, LIMITED.

Head Office:

NATIONAL INSURANCE BUILDING,
7, Council House Street, Calcutta.

New Policies Issued in 1931
for over ... Rs. 1,32,33,000

Showing an increase over
the New Business figure
for 1930 of ... 16.54 %

Claims paid up to end of
1931 over ... Rs. 90,00,000

Invested Funds amount to over Rs. 1,75,00,000

LOW RATES LIBERAL CONDITIONS
NEW TABLES NEW BENEFITS

For particulars & Agencies please write to:—

R. G. DAS & Co., The Branch Secretary,
Managers. OR Madras Branch,
113, Armenian Street,
Madras.

FIRE & ACCIDENT RISKS

covered by

NATIONAL FIRE

AND

GENERAL INSURANCE COMPANY Ltd.,
NATIONAL INSURANCE BUILDING,
7, Council House Street, Calcutta.

The Branch Secretary,
Madras Branch, R. G. DAS & Co.,
113, Armenian Street, OR Managers,
Madras.